



IL-MALTI

QARI

LI TOHROĠ

L - AKKADEMJA TAL-MALTI

(GHAQDA TAL-KITTIEBA TAL-MALTI)

KULL TLIET XHUR

KITBA U KITTIEBA F'DAN IL-GHADD

L-EDITUR — Is-Sur Robert Mifsud Bonnici, P.E.P. ... faċċ.	3
Hidma tal-Akkademja tal-Malti „	4
Forum dwar il-Letteratura Llum „	6
It-Tahdita ta' Anton Agius Muscat „	8
It-Tahdita ta' George Stevens „	13
It-Tahdita ta' Peter A. Caruana „	17
It-Tahdita ta' Charles Coleiro „	19
Qudd'esa għal Ruh il-Membri Mejta „	22
Id-Dekorazzjoni "Pro Ecclesia et Pontifice" lil Robert Mifsud Bonnici „	22
WALLACE Ph. GULIA, LL.D., B.A., B.Sc., Ph.C., M.A. (Admin) Manchester, D.P.A. Lond. — <i>L-Aħħar tas-Sena</i> „	23
G.A. CILIA — Pensjonant „	24
M. AGIUS — Dwar il-kelma "Qalfat" „	27
Reċensjonijiet „	28

DIRETTUR: Prof. Dr. Ġużè Galea, M.B.E., M.D., D.P.H., F.R.S.H.,
34/14, Triq id-Dejqa, Valletta.

ASSISTENT DIRETTUR: A. Cremona, Hon. D.Lit.,
53, Triq Wara Sant'Ubaldeska, Paola.

SEGRETARJU ONORARJU: Godfrey Zarb Adami,
18, St. Christopher Street — Valletta.

Kull korrispondenza għandha tinbagħat lis-Segretarju Onorarju.

All communications should be addressed to the Hon. Secretary.

Ogni corrispondenza da spedirsi al Segretario Onorario.

Toute correspondance doit être envoyée au Secrétaire Honoraire.

Hlas ta' IL-MALTI: 4/- fis-sena. Ktieb wieħed: 1/-.

Il-hlas tar-Rivista jinbagħat lil:

Victor Apap, 22, Triq it-Torri, Tas-Sliema.

IL - M A L T I

QARI

LI TOHROĠ

L-AKKADEMJJA TAL-MALTI

(Għaqda tal-Kittieba tal-Malti)

KULL TLIET XHUR

L-ERBGĦA U ERBGĦIN SENA

1968

Giov. Muscat & Co. Ltd.
Valletta
MALTA — 1968



**Il-President tal-Akkademja tal-Malti qiegħed jindirizza lill-ġemgħa li
ltaqgħet fis-26 ta' Novembru, 1967, meta ġiet mistħarrġa l-qagħda tal-
Lsien Malti llum.**

IL - M A L T I

QARI LI TOHROĠ
L-AKKADEMJA TAL-MALTI

MARZU
1968

IS-SUR ROBERT MIFSUD BONNICI, P.E.P.

B'soghba nhabbru l-mewt tas-Sur Robert Mifsud Bonnici, Membru Akkademiku mill-anzjani u kittieb magħruf mill-aktar.

Is-Sur Robert kien skrittur prolificu u haddem il-pinna tiegħu f'xogħlijiet diversi; hu kiteb dwar suġġetti axxetiċi, didaskaliki, artističi, patrijottiċi u bijografiċi; kien kommentatur għaqli, ġurnalista tajjeb u polemiku qawwi.

Mhix haġa ħafifa wieħed isemmi l-kotba kbar u żgħar li ħarġu mill-pinna tas-Sur Robert, għax hemm tant minnhom li bilkemm tista' ssib tarfhom. Ftit granet qabel miet hu ħareġ l-aħħar ktieb dwar studju antropologiku, "IL-BNIEDEM BHIMA", li jfisser 'in-nisel tal-bniedem skond it-tagħlim reliġjuż. Hija hasra li s-Sur Robert ma rnexxilux jara stampat sat-tmiem l-opra tiegħu monumentali, "DIZZJUNARJU BIJO-BILJOGRAFIKU NAZZJONALI", li hu lestieh sa l-aħħar. Nittamaw li l-Gvern ma jonqosx jissokta jippubblika din l-opra li tant hi meħtieġa u tagħmel għieh lil pajjiżna.

L-artikoli u l-ittri tas-Sur Robert fil-ġurnali, perjodiċi u rivisti kienu bla tmiem; hu baqa' sa l-aħħar jikteb u jinteressa ruħu f'dak li kien jġri f'Malta u barra minn Malta, imma l-aktar li jqanqlulu qalbu kienu dawk il-ħwejjegħ li jmissu lil art twelidu u lir-reliġjon.

Fuq kollox is-Sur Robert Mifsud Bonnici kien raġel għaqli u galantom, kien mimli heġġa u ħrara, għadda ħajja ta' 84 sena dejjem lest biex jagħti pariri u għajjnuna fejn jeħtieġ u lil min jitolbu; fuq kollox kien bniedem ta' karattru, reliġjuż, patrijott.

Minn ittra li kitibli s-Sur Ġużeppi Mifsud Bonnici, hu wkoll kittieb tajjeb ta' versi u proża, se ngħib din is-silta li tagħti xbieha ħajja tal-karattru tas-Sur Robert:

" Jiena, bħala hija l-kbir, nista' ngħid li dejjem tana eżempju tajjeb, habb dejjem il-familja, waqaf magħha u għamel ħiltu biex iġibha dejjem 'il quddiem. Kellu għal qalbu l-mużika u l-kant u fl-1926 żied magħhom il-kitba tiegħu bil-Malti u, tista' tghid, li minn dak iż-żmien sa ma miet qatt ma nfatam mill-pinna; l-opri tiegħu jixhduh. Kien bniedem onest u sinċier, iħobb lil kul-ħadd, dejjem lest biex iġhin u jaqdi b'dak kollu li jista'. Kien ħabrieċi ma jaqta' qalbu minn xejn, dejjem lest għal kull kitba, basta għall-għieh t'Alla, għall-għid tas-soċjetà u ta' pajjiżu; kien fuq kollox difensur qawwi tal-Knisja t'Alla sew bil-kelma kemm bil-pinna. Xjieh u baqa' enerġiku, b'heġġa ta' żagħżuġ sakemm miet.

Inhossni kburi ngħid li hija Robert kien il-veru ċittadin; dejjem habb u serva 'l Alla, lil Art twelidu u lid-dar."

Għall-merti tiegħu letterarji, is-Sur Robert Mifsud Bonnici kien onorat mill-Qdusija Tiegħu l-Papa Pawlu VI, bis-salib "Pro Ecclesia et Pontifice", imma billi d-dekorazzjoni waslet ftit wara li miet, is-Sur Robert ma kellux ix-xorti jifraħ biha.

HIDMA TAL-AKKADEMJA TAL-MALTI

F'Novembru 1967 twettqet, wara hafna xogħol ta' thejjija, il-Laqqha ta' Studju li habbart f'Marzu 1967 u li kienet fi hsiebi hekk kif il-Laqqha Generali tat-12 ta' Marzu 1967 halliet f'idejja l-hidma ta' Segretarju Propaganda.

Illum ingibu fi *Il-Malti* ċ-ċirkulari tas-26 ta' Novembru 1967 li fiha habbbarna tagħrif dwar x'sar fil-Laqqha nfisha. F'harga oħra ta' *Il-Malti* jidher tagħrif ašhaħ dwar x'intqal u min ha sehem f'laqgħa li wriet li kienet tabilhaqq ta' siwi kbir.

* * *

LAQGHA TA' STUDJU: IL-QAGHDA TAL-LSIEN MALTI LLUM

STQARRIJA LILL-GAZZETTI u GURNALI

IL-HADD, 26 ta' NOVEMBRU 1967, l-AKKADEMJA TAL-MALTI laqgħet ma' Rappreżentanti ta':— Għaqdiet Letterarji Maltin; Edituri ta' gurnali u gazzetti; Perjodiċi profani u reliġjużi bil-Malti; Awtorità tax-Xandir; Xandir u Televiżjon Malti; sabieħ jistħarrġu f'Laqgħa ta' Studju: "IL-QAGHDA TAL-LSIEN MALTI LLUM".

RISOLUZZJONI:—

Il-Laqqha ta' Studju dwar "Il-Qagħda tal-Lsien Malti Llum" mizmuma llum, il-Hadd 26 ta' Novembru 1967, imsejha mill-AKKADEMJA TAL-MALTI, u li fiha hađu sehem:

Rappreżentanti tal-Akkademja tal-Malti, għaqdiet letterarji Maltin, Edituri ta' gurnali u gazzetti, perjodiċi profani u reliġjużi bil-Malti, Awtorità tax-Xandir, Xandir u Televiżjon Malti.

Titlob Unanimament li:

- 1) l-AKKADEMJA TAL-MALTI għandha toħroġ Stqarrija lill-Gurnali u Gazzetti fejn jingħad dak li sar fil-Laqqha ta' Studju tal-Lum, il-Hadd 26 ta' Novembru 1967;
- 2) l-AKKADEMJA TAL-MALTI għandha tiltaqa' mal-Onorevoli Ministru tal-Edukazzjoni, Kultura u Turizmu, u tagħtih

it-tagħrif kollu meħtieġ dwar il-Laqqha, u titolbu li jwaqqaf Kummissjoni li fiha tiġbor Rappreżentanti tal-Akkademja tal-Malti, Għaqdiet Letterarji tal-Malti; Edituri ta' Gurnali u Gazzetti; Perjodiċi Profani u Religjużi; Skejjel Privati; Skejjel Governattivi; Kattedra tal-Malti, Università Rjali ta' Malta; sabiex tistharreġ il-qagħda tal-Lsien Malti llum u kif l-aħjar l-Ilsien Malti jista' jgħaddi 'l quddiem.

* * *

Barra r-RISOLUZZJONI mghoddija minn kulhadd fi tmiem il-Laqqha ta' Studju, il-ġemgħa għalenija qablet ukoll illi:

"Għandu jsir Kunġress Xjentifiku biex nistudjaw dak kollu li għandu x'jaqsam mal-Lsien Malti".

* * *

Fil-Laqqha ta' Studju, "Il-Qagħda tal-Lsien Malti Llum", il-Hadd 26 ta' Novembru 1967, ir-Rappreżentanti msemija tkellmu wkoll dwar:—

- 1) il-htieġa li jsiru laqgħat ta' studju bħalma sar nhar is-26/11/67;
- 2) il-htieġa li joħroġ Dizzjunarju bil-Malti modern, u wkoll wiehed li jkun fih sinonimi Maltin;
- 3) il-htieġa li tinżamm "Gimgha tal-Malti";
- 4) il-htieġa li jitwettaq programm bit-televizjon u xandir: "Malti Għal Kulhadd", bħala sensiela ta' taġħlim;
- 5) il-htieġa li sussidju mogħti mill-Gvern għal kotba letterarji bil-Malti jikber kif imiss;
- 6) li l-libreriji pubbliċi ma għandhomx kotba bil-Malti x'jisilfu daqskemm imisshom ikollhom;
- 7) jeħtieġ titjeb is-sistema pedagogika tal-Malti fl-iskejjel, kemm primarji u kemm sekondarji;
- 8) hemm htieġa ta' aktar kotba bil-Malti bħala qari għat-tfal;
- 9) il-kotba tal-Malti fl-iskejjel primarji tal-Gvern qdew żmienhom biżżejjed u ż-żminijiet tal-lum jitolbu xogħol ġdid;
- 10) jeħtieġ jinqata' dak il-barbariżmu lingwistiku fil-Malti li daqgiet issib f'gurnali, gazzetti, xandir u televiżjoni minn dawk li jinqdew bil-Lsien Malti u ma jafuwx sewwa;
- 11) min fix-xogħol tiegħu jeħtieġu jinqeda bil-Lsien Malti, jeħtieġu jkun jaf il-Lsien Malti kif imissu jkun jafu;
- 12) tajjeb jitwaqqaf kors għal ġurnalisti u għal dawk li jixtiequ jidhlu fix-xogħol ta' xandir, sabiex jiħarrġu aħjar fl-istilistika Maltija, u dan il-kors ta' studju jista' jsir bi ftehim mal-Akkademja tal-Malti u l-Kattedra tal-Malti fl-Università Rjali ta' Malta;

- 13) Il-“General Certificate of Education” fil-Lsien Malti jehtieg ikun ta’ livell xieraq, inkella ahjar jitnehha ghal kolloxx;
- 14) il-kotba bil-Malti fil-libreriji tal-iskejjel ftit li xejn isibu l-istudenti li jriduhom biex jaqrawhom;
- 15) jehtieg li għażla ta’ kotba bil-Malti għal skejjel ma tibqax f’idejn bniedem wiehed jew tnejn, izda tinholoq Kummissjoni biex tghin lil kull min jagħraf jikteb kotba bil-Malti li jiswew ta’ gid fit-tagħlim għat-tfal;
- 16) jehtieg li dawk id-Dipartimenti tal-Gvern li johorġu gazzetti jew perjodiċi jew qari bil-Malti, jagħrafu l-htiega li l-Malti għandu jkollu stilistika Maltija, u mhux issiib daqqiet fihom barbariżmi lingwistiċi;
- 17) għalkemm il-Knisja Kattolika Appostolika Rumana qiegħda twesttaq ix-xewqat tal-Knisja Universali fil-Liturġija billi tinqeda bil-Lsien Malti — il-Lsien Nazzjonali — u li rikorsi bil-Malti l-Knisja Maltija tilqagħhom, izda l-Kurja Maltija għadha trid “lingua italica utantur”;
- 18) jehtieg li l-Akkademja tal-Malti ma tinghalaqx fiha nfisha, izda jmissha żżomm holqa haġja bejnha u bejn il-bqija ta’ dawk l-organizzazzjonijiet li jmxexxu l-hajja kulturali Maltija;
- 19) dawk li jqabbżu fin-nofs il-kelmtajn “Malti Safi” ma jifhmux li “Malti Safi” tfisser biss stilistika Maltija;
- 20) Jehtieg li l-Poplu Malti jifhem li l-Lsien Malti hu Lsien Nazzjonali, issa li Malta trid tidher quddiem id-dinja bħala Nazzjon Malti;
- 21) xieraq li KULL Gvern Malti jifhem li, ladarba l-Lsien Malti hu Lsien Nazzjonali, u dan hu mwettaq fil-Kostituzzjoni tan-Nazzjon Malti, il-Lsien Malti jehtieglu nagħtuh l-htiega li haqqu fil-hajja Maltija ta’ kull jum.

FORUM: IL-LETTERATURA LLUM

Nhar is-Sibt, 17 ta’ Frar 1968, fit-Teatru ta’ l-Università, il-Belt, sar Forum dwar il-Letteratura Maltija Llum. Hdejn il-President tal-Akkademja tal-Malti, qagħdu rappreżentanti tal-għaqdiet tal-Malti. Fetaħ il-forum il-Professor G. Galea, bħala president tal-forum kif ukoll President tal-Akkademja tal-Malti. Warajh tkellmu: is-sur Anton Agius Muscat, organizzatur tal-forum; il-Professor G. Aquilina, President tal-Għaqda tal-Malti, Università; is-sur George Stevens, Segretarju tal-Għaqda Letterarja Maltija; is-sur Peter Caruana, President tal-Għaqda Kittieba Żgħażaġh; is-

sur Charles Coleiro, President tal-Moviment Qawmien Letterarju. Aktar lura se ngibu t-taħditiet tagħhom.

Il-Professur G. Galea fisser li l-hsieb ta' dil-laqgħa kien li nit-haddtu dwar ir-rabtiet li hemm bejn ix-xejriet li ħadet il-letteratura Maltija fl-imghoddi, dawk li qed tiehu l-lum u dawk is-suriet li għad tista' tgħaddi minnhom. Fit-taħditiet tal-bidu nstemghu bosta fehmiyet fuq ir-rabtiet li hemm bejn il-kitba ta' kittieba li llum mietu, dawk li llum jitqiesu "xjuh" u dawk li jixtiequ jqisu lilhom infushom bhala ż-żargħa l-ġdida tal-letteratura Maltija.

Wara, il-kelma għaddiet f'idejn il-ġemgħa li giet biex tiehu sehem titkellem dwar ir-rabtiet li hemm bejn il-letteratura 'tradizzjonali' u dik 'moderna' (*). Kien hemm min deherlu li l-letteratura Maltija 'moderna' hi "ġdida". Ma' dil-fehma kien hemm min ma qabilx għax il-letteratura meta tidher, tkun 'moderna'. Il-letteratura ma tkunx 'moderna' billi wiehed ma jinqediex bil-puntegġatura jew ma jagħmilx ittri kapitali. Anqas wiehed jista' jew imissu jagħzel bejn "ahna l-moderni" u "huma t-tradizzjonali", għax min huma, "huma" u min huma "ahna"? Huwa ż-żmien li sa jaqdi ta' għarbiel sabiex jara liema huma dawk ix-xogħlijiet letterarji li sa jibqgħu jisswew.

Waqt il-laqgħa nstemghu wkoll fehmiyet dwar l-indipendenza intelletwali u kulturali tal-Malti, għax sal-lum il-posizzjoni soċjali tal-Malti huwa mera tal-psikoloġija kolonjali tal-Maltin. Il-Maltin ilhom sekli jkollhom it-tmexxija tal-gvern f'idejn il-barrani, u għalhekk jehtieg iż-żmien sabiex il-Malti johroġ mill-fosdqa ta' kolonjalizmu. Biex ikollna letteratura ta' nifs kbir, jehtieg taqlib fil-hsieb u waqt li ż-żgħażaġħ iridu jibnu fuq l-imghoddi, jehtieg iżommuha haġja dik it-tqanqila intelletwali sabiex ix-xogħol tal-politiku Malti jista' mhux jibqa' biss Indipendenza Politika, iżda wkoll Indipendenza tabilhaqq Maltija. Għalhekk, kif fissru l-kelliema li kliemhom laqgħuh b'haġfa ċapej, jehtieg li hawn Malta nibdew nagħtu għeħ kif jixraq lill-Bandiera Maltija, lill-Poplu Malti li jingħaraf minn ġnus ohra bl-Ilsien tiegħu: il-Malti. Huwa għalhekk li l-Università jehtieg tkun hi l-ewlenija li tkun il-mera ta' kultura Maltija haġja u dinamika. Huwa għalhekk mehtieg li l-Gvern ighin biex il-Poplu

(*) Barra l-kelliema msemmija, tkellmu ġmielhom ukoll is-sur Godfrey Zarb Adami, Dr. Wallace Ph. Gulia, is-sur Karmenu Vassallo tal-Akkademja tal-Malti; is-sinjuri Victor Fenech, B.A., u Mario Azzopardi tal-Moviment Qawmien Letterarju; ir-Rev. Patrijiet Ġiżwiti Jos. M. Ghigo u Mario Jaccarini; u Bro. Henry, F.S.C. Is-sinjuri Anton Agius Muscat u Charles Coleiro ħadu sehem ukoll fit-taħdit ta' wara. Il-Professur Gużè Aquilina ha sehem qawwi wara d-"dahla" ta' taħditiet fil-fehmiyet li nqaighu.

Malti jfhem ahjar it-tifsir tal-Indipendenza politika u dan jista' jagħmlu billi jgħin fil-bini ta' kultura tabilhaqq Maltija.

Il-Forum intemm fit-7.45 p.m. b'vot ta' ringrazzjament milqugh b'capċip għall-organizzaturi ta' dik il-laqgħa li għaliha gew aktar minn tmenin ruh, imsejbin u mhumieq ta' għaqdiet letterarji Maltin. Is-Sibt, 17 ta' Frar 1968 jitnizzel bhala l-jum li fih ra l-għaqdiet letterarji Maltin miġburin madwar mejda waħda biex jithaddtu fil-beraħ taħdit li jolqot lill-poplu Malti kollu.

Hawn se ngħibu t-taħditiet li nqraw mir-Rappreżentanti tal-Għaqdiet tal-Malti.

IT-TAHDITA TA' ANTON AGIUS MUSCAT

Għall-mistoqsija: il-letteratura Maltija tal-lum hix wild il-letteratura Maltija tal-bieraħ, ingħid dan: il-kitba Maltija tal-lum hi wild dik tal-bieraħ kemm minhabba u kemm minkejja l-grajjiet tal-imghoddi.

Hemm għażla bejn il-grajjiet li għaddejjin minnhom il-lum għal dawk li hakmu fl-imghoddi? Hemm.

Il-lum, il-poplu Malti jista' jgħid: Jien Malti. Għadu kemm beda t-triq tal-helsien politiku. Illum għandu rajh f'idejh. Għal snin u snin twal kellu jitqanna jixxieriek mar-rieda tal-barrani. Matul is-snin dak li kien ighodd għal riżq il-barrani mhux dejjem kien ighodd għall-Malti. Gara li l-Malti mhux darba u tnejn htiegħu jibaxxi rasu għar-rieda ta' haddiehor. Minnu li l-Malti baqa' kburi bih innifsu. Minnu wkoll li l-Malti ma satax iqim lilu nnifsu kif jista' poplu b'rajh f'dejh.

Dawn il-gzejjer f'salib it-toroq tal-Baħar Nofsani dejjem għibdu l-harsa ta' għajnejn popli setghana barranin. F'aktar minn seklu u nofs ta' *Pax Britannica*, Malta għaddiet minn grajjet li jolqtu mill-qrib ix-xogħol tal-kittieba tal-Malti. F'dan iż-żmien kien hawn min wera n-nazzjonalizmu tiegħu billi haddan u hadem b'riżq l-altar imsejjah 'kultura latina'. Dil-għajta, aktar minn dak in-nazzjonalizmu li mess mill-egħruq ir-ruħ Maltija, kienet xewqa ta' politiċi Maltin iġhabbru l-miżien: keffa waħda, *Pax Britannica*, keffa oħra, *Pax Romana*. Hsiebhom kemm kien hsiebhom dawn il-politiċi Maltin jwettqu gid għal Malta, kif fehmuha huma, iżda kienu l-kittieba tal-Malti li fehmu tabilhaqq is-sejha: Nazzjonalisti! Kienu l-kittieba tal-Malti li fehmu sewwa li n-nazzjonalizmu Malti jrid jinbena bix-xogħol tal-Maltin kollha u mhux qxura ta' 'intelligentia' bla sies li mohħa tissellef jew ittiegħem hobż kulturali mingħud ta' haddiehor.

Kienu l-kittieba tal-Malti, minkejja d-daqqiet ta' ghajn koroh li qalghu, li dahhluha f'mohh il-Maltin li jekk il-Malti hu tabilhaqq kburi bih innifsu, ghandu jinghaqqad taht bandiera tieghu, ilsien nazzjonali tieghu, jittellem bhala Malti u xejn anqas minn Malti quddiem id-dinja. Kienu l-kittieba tal-Malti li zerghu z-zerriegha tal-ghajta: Malta l-ewwel. Il-politici Maltin jistghu, bil-jedd kollu, jiftahru b'dak li kisbu ghall-gid ta' Malta: il-helsien politiku. Daqshekk iehor il-kittieba Maltin, bil-jedd kollu, jistghu jghidu li mal-politici jaqsmu dal-gieh ewlieni. Jehtieg ghalhekk li l-politici Maltin iwennsu lill-kittieba Maltin, sabiex flimkien — u mhux f'tixrid ghal xejn ta' fehmi — u f'rabta ta' hsebjiet safja ta' nazzjonalizmu Malti, nigbdu lkoll habel wiehed. Il-poplu Malti hu safna zghira fejn ma jistax ikollu lussu ta' tilwim bla htiega u wisq aghar, firda.

Jekk il-lum inhossu titwieled fewga ta' tqanqila harkiena tigri f'demm zaghzugh, nafuh lix-xoghol tal-kittieba tal-Malti, ukoll jekk dan id-demm zaghzugh ihoss li jehtieg iwarrab il-qadim biex il-gdid jahji l-qasam intelletwali Malti. Bla tlaqliq: minghajr ix-xoghol u r-rebbiet tal-imghoddi, ma kienx ighax dak li llum nibet. Tintela bit-tama tara demm zaghzugh ghatxan jahdem wiec gdid fil-qasam letterarju. Il-hsieb li, thoss tixtieq tisboq lil ta' qablek; timrah f'irkejjen tar-ruh fejn haddiehor ma thajjarx iftix; tohloq ghana b'sura u b'qawwa gdida; tlibbes il-hsieb ta' qalbek u ta' mohhok b'libsa letterarja mimlija qawwa u dgħif; tmiss aktar mill-qrib il-polz tal-hajja ta' madwarek; tmexxi l-qlub, tqanqal l-imhuh, taghgen ir-rieda tal-qarrejja bis-sengha tal-kitba tieghek; tahtar lilek innifsek taghti dik ix-xi haga siewja minn ruhek bhala bniedem lill-hajja ta' madwarek . . . ghandu ghax jgaghlek thoss il-kobor tal-bniedem u mal-Hallieq fit-tiswir tas-Sabih u s-Sewwa. Ghalhekk dan il-wild gdid ta' Maltin ghandhom ghax ikunu kburin bihom infushom. Fihom jahznu il-ftuh ta' fjur ta' rebbiegha gdida fil-letteratura Maltija: rebbiegha mmissla mill-hidma u t-tama ta' dawq qabilhom li holmu li z-zerriegha ghad taghti l-frott tagħha.

Jekk bhal fi gnien fir-rebbiegha ssib il-ward iwarrad f'aktar minn sura wahda, hekk ukoll jigri fil-mixi 'l quddiem tal-letteratura. Ikun fieragh tahseb tista' torbot is-sura tal-kitba u ssorr kollox bejn erba' tusijiet li ghandhom ighoddu ghal kollox, ghal kulhadd u ghal kull zmien. Bhallikieku wahedhom jiguk f'mohhok il-kliem ta' Giordano Bruno fi tmiem *Cinquecento* Taljan: "*Sono e possono essere tante sorti di poeti, quante possono essere e sono maniere de sentimenti ed invenzioni umane*". ("Huma u jistghu jkunu bosta x-xejriet ta' poeti, daqskemm jistghu jkunu u huma l-ghamliet ta' hsus il-qalb u holqien il-bniedem"). Thossu kliem minn awl id-dinja dal-kliem haj ta' bniedem li l-fehmiet tieghu garrabhom fit-tisfija

tan-nar. Daqshekk iehor minnu li jimraħ kemm jimraħ il-ħsieb, il-kittieb irid jiřtakar li s-sengħa tal-kitba trid l-imghallem, it-tigrib tax-xogħol, ir-reqqa u l-ħsieb. Il-kitba tridek tagħraf tħaddan u tħaddem il-kelma; tridek, fuq kollox, tkun taf sewwa x'inti tgħid u x'tixtieq tħisser. Biex bil-kitba tqanqal ir-ruħ u l-ħsieb ta' ħad-dieħor, int trid qabel kollox tkun int innifsek mimli u mqanqal mill-egħruq ta' ruħek u qalbek.

Ikun kollu għal xejn tħittex toħloq ilbies imlewwen u ta' għam-
liet ġodda għall-ħsebijiet li tixtieq tagħtihom sura letterarja, jekk
qalbek u ruħek berdin. Ebdā ħannieqa gawħar qatt ma waħedha
waħedha swiet biex wiċċ ikraħ tiddlu f'sabiħ, iżda żaħra tax-xagħri
milbusa fuq wiċċ sabiħ tidher xemx ta' għana u tilma sbuħija daqs
denb il-pagun. Anqas ma hu biżżejjed li l-wieħed li beda biex jirfes
il-ghatba tal-kitba jaħseb li jekk irieghed l-art u s-smewwiet oi
kliemu, b'daqshekk biss qed jorħog b'xi sengħa tal-kitba. Qabel ma
wieħed jiħajjar iwarraħ kollox minn quddiemu jew ifarraħ, jara
jekk jafx jibni aqwa minn dak li sa jeqred. Bħallikieku ħfief jūgu
fil-fomm il-kliem: ma naqđix. Iżda bejn id-dagħwa għal-lejl mudlam
fir-ruħ hemm dagħbien. Fis-sengħa tal-kitba jingħażel il-kittieb
minn qaddis ommu għal dak li jiřtillu jteřteř il-versi. Ta' dan dawn
is-siltiet mill-versi tal-patri poeta Tommaso Campanella jagħtu ħjel.
Nagħzel dal-poeta ta' egħluq *Cinquecento* Taljan sabiex niřtakru li
l-bniedem kien, għadu u jibqa' li hu.

*A te tocca, o Signore,
se invan non m'hai creato,
d'esser mio salvatore. (1)*

(Lilek imiss, ja Mulej,
jekk lili għal xejn ma ħlaqtx,
tkun għaliya l-feddej.)

U mħux biss dan, iżda bħallikieku l-poeta ma jiřfahx għal: Jien
hu Alla Sidek:

*Che s'altro Dio potesse pur trovarsi,
io certo per aiuto a quel n'andrei. (2)*
(Li Alla iehor wieħed sata' jsib,
jien taħbilhaqq lil dak għajna nitlob.)

u jżid irieghed:

*Ben so che non si trovano parole
che muover possan te a benivolenza
di chi ab aeterno amar non destinasti; (3)*

(1) Dalle "Lamentevole orazione profetale . . ."

(2) Dalle "Orazioni tre in salmodia metafisicate . . ."

(3) ibid.

(Fis-sew kemm naf hadd kliem ma jsib
biex lilek iqanqal ghal tieba
lejn min *ab aeterno* ma fhimtx thobbu;)

b'danakollu, mhux ta' b'xejn il-ghajta, Abba, Missier:

Io pur ritorno a dimandar mercede, (4)
(B'danakollu jien narg'a' niġi hniena nitlob,)

ghax kif il-poeta jistqarr:

*Io mi credevo Dio tener in mano,
non seguendo Dio,
ma l'argute ragion del senno mio,
che a me ed a tanti ministrar la morte. (5)*
(Jien emmint qed inżomm lil Alla f'qiegh idi,
inwarrab lil Alla,
izda t-traqqiq fil-hsieb ta' mohhi,
kemm ghalija u kemm ghal bosta fisser il-mewt.)

Jekk mill-kliem dwar il-bniedem u l-Hallieq indawru harsitna lejn dak li ghandu x'jaqsam ma' bniedem u iehor, ir-ragel u l-mara, naghzel erba' versi tal-poeta Franciż, Paul Verlaine, f' *Chansons pour Elle*". Dal-poeta jxerkuh max-xejra Simbolista fil-letteratura Franciża, dik ix-xejra li nqdiet bil-*vers libre* matul l-aħħar snin tas-Seklu Dsatax. Il-kelmtejn *vers libre* illum f'Malta bħallikieku ssibhom f'halq kull min jithajjar idomm il-versi. Nisimghu l-ghajta pagana f'kisja letterarja tal-poeta Franciż:

*Or, malgré ta cruauté
Affectée, et l'air très faux
De sale mechanceté
Dont, bête, tu te prévaux,
J'aime ta lasciveté!*
(Issa, minkejja l-mohqrija
misthajla u d-dehra mill-agħar
taż-żena tieghek harrieq
mniex, bhima, inti tistahja,
Jien inhobb iż-żena tieghek!)

Minn dawn is-siltiet mill-versi ta' Tommaso Campanella u ta' Paul Verlaine, inghaddi ghal kif kittieb iehor, Alessandro Manzoni, fil-libsa tar-rumanz L-Gharajjes Imwieghda jinqeda bis-sengħa tal-kitba, fid-deher hafifa, sabiex jigħor f'tahdita bejn il-Kardinal Borromeo u l-Innominato dak li jhabbat mohh ir-rumanzier: "*Chi son io pover'uomo, che sappia dirvi fin d'ora che profitto possa ricavar da voi un tal Signore? cosa possa fare di codesta volontà*

(4) ibid.

(5) Canzone a Berillo...

impetuosa, di codesta imperturbata costanza, quando l'abbia animata, infiammata d'amore, di speranza, di pentimento? Chi siete voi, pover'uomo, che vi pensate d'aver saputo da voi immaginare e fare cose più grandi nel male, che Dio non possa farvene volere e operare nel bene? Cosa può Dio far di voi? E perdonarvi? e farvi salvo? e compire in voi l'opera della redenzione? Non son cose magnifiche e degne di Lui?" ("Min nista' nkun jien, imsejken mahluq, li naf inghidlek Mulej bhalu x'gid sa issa gharaf jigbor minnek? x'jista' jaghmel Hu mir-rieda tieghek bla hsieb u minnek li ma taqta' qalbek b'xejn, meta Hu jahjik u jkebbsek bl-imhabba u bit-tama u bl-indiema? Int min int, imsejken mahluq, biex tqis lilek innifsek tista' ssawwar u taghmel hwejjeg akbar fil-hazen milli Alla jista' jhallik trid u twettaq fil-gid? Xi hsieb Alla jista' jkollu ghalik? Ma jistax Hu jahfirlek? jehilsek? Jwettaq ix-xoghol tal-fidwa fik? Mhumieq dawn hwejjeg kbar u jixirqu Lilu?") Ma nilmhux hawn, taht libsa letterarja, il-hsibijiet li qed ighaddu minn mohh letterat Kattoliku ta' kemm il-bniedem hu hieles quddiem il-Hallieq tieghu? Dawn is-siltiet li tajt bhallikieku jfakkruna li ma hemmx htiega jintqanqal hafna ghajdut aktar milli jmissu meta l-kittieba Maltin tal-lum jithajru jfittxu triqat godda ghall-kitba letterarja taghhom.

Minnu kemm hu minnu li l-kittieb ghandu jaghraf ikun hieles imexxi r-radda tieghu letterarja, jixraq li l-kittieb jorbot ix-xoghol tieghu letteranju mal-hajja li tigbru fi hdanha. Kemm tinhas il-htiega li l-kittieb Malti jhares madwaru, jizen, igharbel u jaghgen fi hsiebu l-hajja Maltija! Jekk il-kittieb Malti jahrab il-hajja Maltija, lehn u ma jidwix fil-hajja Maltija! Qabel ma l-kittieb Malti jaghzel li lill-hajja ta' madwaru jehodha f'idejh u jhaddanha jew iwarrabha, ma jistax jistenna jinhatar, flimkien mal-bniedem politiku, mexxej tal-hsieb u l-hidma tal-poplu.

Mhux biss mal-qawra tal-belt — saltna ta' Malta l-kittieb Malti ghandu jorbot il-hsieb tieghu. Inghixu fi zmien meta, kif ghandu jkun, il-bnedmin ta' rieda tajba jhossu jehtieg jersqu aktar ma' xulxin, jifhmu lil xulxin, imqar jekk ma jahsbuhiex u ma jaqtghuhiex bhal xulxin. Ahna qed inghixu fil-qawra ta' taqlib shih fil-gnus li jdawru l-Bahar Nofsani. Haga sewwa nharsu lejn grajjiet l-imghoddi. Niznu x'ta l-imghoddi mhux biex nitjassru minnu, izda biex nitghallmu minnu. Rajna x'ghadda u x'gabu l-grajjiet tal-Pax Romana, Pax Ottomaniqa, Pax Hispaniqa, Pax Gallica, Pax Germaniqa, Pax Britannica. Jehtieg nibnu dinja gdida: dinja mibnija fuq sies barrani ghal dak li bena dak il-kolonjalizmu marbut mal-fehma li bniedem hu aqwa minn iehor. Jehtigilna naghtu sehemna wkoll biex nibnu fis-shih il-grajjiet tal-gejjieni.

Jehtieg il-letterat Malti jhares madwaru 'l hinn mix-xtut tal-gzira. Jehtieg il-Malti ma jibqax imjassar mill-irbit tal-Istorja. Mhux il-Malti biss, izda lkoll. Grajjiet l-imghoddi ma nhalluhomx jahkmuna biex il-wirt tal-imghoddi johnoqna milli nirbhuh sabiex hekk nistghu nibnu gejjieni ahjar. Ghalhekk: mhux kolonjalizmu kulturali, intelletwali u ta' twemmin; izda nibdew ix-xoghol biex naghtu sura gdida lill-Istorja. Il-ftehim jitnissel milli wiehed jifhem lill-iehor. Ma ghandniex nibzgħu jekk niddakkru bit-tajjeb fil-fehmiet ta' xulxin. Jekk il-kolonjalizmu kulturali, intelletwali jew ta' twemmin ma nehtiguhx, ma ghandniex b'daqshekk ninghalqu fina nfusna. Jehtieg niltaqghu wiehed mal-iehor. Dak li jidher dagħbien imdawwar bis-swar, jaf jitwetta jekk irridu. Jehtieg fuq il-fdalijiet tal-imghoddi nibnu *Pax Mediterranea* gdida mimlija tamiet godda ta' rizq u benna. Jehtieg bil-ghana u bil-poezija tagħna, l-artijiet kollha f'din il-"benniena ta-civiltà", nilqghu n-nixfa li sa tahkem f'ruħ il-bniedem jekk jagħtiha biss għat-teknologija. Fiż-żerriegħa tal-qerda nukleari niżirgħu t-tama ta' dinja gdida. F'dan ix-xoghol, il-kittieb Malti jista' u għandu jagħti seħmu daqs l-oħrajn. Il-Malti ruħ u moħħu mkebbisin u qawwijin fih innifsu għax: "Ftakar, Mulej, li lilha bl-oħla dawl libbist".

Li ż-żmien tal-lum iħoss fewgħa gdida u ħarkiena ta' fehmiet, tqanqiliet, ħsebijiet, xewqat u ridiet qalb il-moħħ zagħżuġ Malti, ifisser rizq tajjeb għal-letteratura Maltija. Sigra mejta ma twarradx: la hemm l-ulied, hemm il-ħajja. Għalhekk, jehtieg nibnu bil-għaqal, bil-ħsieb u bis-sengħa. Ix-xjuħ ħadmu u taw xogħol tajjeb. Iz-żmien tal-lum iqegħdilna quddiemna dinja oħra. Sa nagħharfu nifħmuhom il-grajjiet ta' madwarna? Sa nagħtu s-seħem tagħna? Jekk nagħzlu fuq kollox nagħtu għeħ lilna nfusna bħala poplu Malti, għax aħna dak li aħna: Maltin; jekk nagħzlu naħtru lilna nfusna bħala li nistghu nagħtu seħemna lil *Pax Mediterranea* gdida, inkunu qed nagħharfu t-tifsir ta' xi jrid minna l-gejjieni. Jistenniena l-bini ta' dinja gdida kemm hawn Malta u kemm madwarna. Flimkien! Ĥsieb u qalb wahda qawwija! Ighix il-Malti!

IT-TAHDITA TA' GEORGE STEVENS

Meta b'wild nifħmu l-kwalità, il-karattru tal-letteratura tagħna tal-lum, kif imxebbha ma' dik ta' missirijietna, u l-karatteristiċi li writna minnha, jiena nifhem li l-letteratura tal-lum għandha ħafna xebħ u rabta mal-letteratura tal-bieraħ, u meta ngħid tal-bieraħ irrid

l-aktar nifhem meta l-letteratura Maltija kienet ghadha tarbija, jew fil-bidu taghha. Ibda biex, il-letteratura taghna hija sostanzjalment u neċessarjament influwenzata mill-kitbiet tal-bennejja tal-Malti, aktar u aktar meta wiehed iqis li l-ghomor tal-letteratura taghna huwa zghir f'dejn dak ta' letteraturi oħra ewlenin. Minhabba f'hekk, il-kittieba Maltin tal-lum fl-istudji taghhom letterarji ta' kotba Maltin sakemm bnew u żvolgew l-istil u l-personalità taghhom kellhom jaqgħu fuq ċirku aktar zghir, limitat, ta' kitba letterarja bil-Malti li kienet giet imxandra. Dan il-fattur forsi indirettament influwenza saħansitra l-ghażla ta' sugġetti fost għadd mill-kittieba tal-lum li nistghu nsejthom anzani. F'dan, m'ghandniex xi ngħidu ma hemm xejn hażin. Anzi għandna xogħlijiet mill-isbah ta' sugġetti bħal dawn. Sehem sewwa mill-ewwel kitbiet letterarji bil-Malti kienu dwar sugġetti reliġjużi jew semi-reliġjużi, oħrajn patrijottici u oħrajn dwar l-imhabba u x-xkiliġiet taghha kif insibuhom fir-rumani antiki. Dawn is-sugġetti baqgħu favoriti fost hażna mill-kittieba tal-lum. l-aktar daww li mhumie x għażaġh. Id-differenza hija ċara, u qiegħda fil-fatt illi l-kitba ta' żmenijietna fiha, m'ghandniex xi ngħidu, ferm aktar preġju letterarju, hija aktar mirquma u ta' livell għoli, irrid infisser tabilhaqq ta' livell għoli, kitba li tagħmel għeħ lil Malta. hekk li kien hemm każi fejn kitba letterarja Maltija giet maqluba f'isla barranin u mdaħħla f'antologiji ta' xejra internazzjonali. Fil-fehma tiegħi, izda, fost daww li semmejna, u nħoss li din ix-xeħta writna mil-letteratura bikrija fuq il-kittieba ta' żmenijietna. L-istess bħalma mghidu aħna kellhom influwenza fuq iż-żgħażaġh kittieba tal-lum il-poeti Dun Karm, Patri Cuschieri u oħrajn. Kittieba bħal dawn, li żejnu b'gawhar sabiħ lil-letteratura Maltija, fetħu t-trio għal poeti Maltin ta' wara li fil-kitba taghhom jirriflett u l-istess stil jew fhebbijiet. Jien nħoss li l-ghadd ta' poeti Maltin il-lum jidboc li dak tal-prożatur u dan huwa forsi r-riżultat tal-leħma, l-ispirazzjoni li nisslu l-poeżiji ta' Dun Karm u l-poeti ta' l-istess żmien. B'hekk forsi l-lum m'ghandniex għadd ta' kittieba ta' essays u novelli daqskemm għandna poeti.

Biex inkomplu fuq il-karatteristiċi li writna mil-letteratura Maltija ta' żmenijiet oħra, irrid insemi punt ieħor. Fost il-kitba letterarja tal-lum, l-aktar fil-proża, insibu dak l-isfond storiku minn xi grajja jew grajjet ta' Gżiritna, karatteristika li nsibuha hażna fl-ewwel kitbiet bil-Malti. Ukoll f'dak li hu umoriżmu, baqa' popolari hażna l-istil ta' Sir Temi Zammit, haġa li ma hemm xejn hażin fiha, anzi għall-kuntrarju; imma dan biex nuri l-effett ta' kittieb fuq oħrajn ta' warajh, fattur li ma tant nistghu nahirbu minnu. Nergħu għal darb'oħra fuq il-poeżija u nsibu li, bħalma s-sunett kien popolari fiż-żmenijiet ta' meta l-poeżija bdiet tinkiteb fil-veru sens letterarju

taghha u ma kenitx biss tqabbila msejsa fuq ir-rima ta' kelma ma' ohra, daqshekk iehor is-sunett baqa' popolari, l-aktar fost il-kittieba anzjani taghna. Minn dan naraw li l-letteratura tal-bierah kienet l-omm li wilidet lil dik tal-lum. Influwenzat, ispirat għadd sabih ta' kittieba li jirriflettu fil-kitba tagħhom il-karatteristiċi ta' daww ta' qabilhom. Jew fi kliem iehor tista' tgħid li l-kitba tal-lum hija kontinwazzjoni ta' dik tal-bierah.

Issa, jekk wiehed jieqaf daqsxejn u jiffi ftit il-qagħda tal-letteratura tal-lum, jintebah malajr li għandna ċertu vojt, ahna neqsin minn prozaturi li fil-kitba tagħhom juru l-ħajja soċjali ta' niesna fil-perijodi varji ta' l-Istorja taghna, u jekk nafu ftit dwar din il-ħajja soċjali, dan nafuh mill-isfond tar-rumanzi. Ahna neqsin minn prozaturi li jittrattaw suġġetti ta' xeha psikologika u fuq il-problemi tal-lum, prozaturi ta' kitba umoristika jew semi-umoristika u oħrajn ta' kitba kritika. Dan forsi nistghu nattribwuh għall-fatt li żammajna wisq fuq it-tifsila ta' l-imghoddi u, b'xi eċċezzjonijiet, inqasna li noholqu u nifirxu, li nifthu orizzonti u oqsma godda. Irridu, b'mod generali nħarsu aktar miċ-ċirku taghna waqt li nżommu t-tajjeb li writna mill-kittieba ta' qabilna. Mill-kitba ta' daww ta' qabilna writna ħafna valuri siewja, imma dawn jehtieg li nżiduhom u nkab-bruhom biex tistagħna u twarrad aktar il-letteratura Maltija. Il-lum sar ħafna titjib u għandna letteratura ta' livell li ma jagħmlilniex għajb mal-barranin. L-istil u l-libsa tbiddlu ħafna u għandna wkoll għadd limitat ta' kittieba li tawna xoghlijiet ta' għamla realistika jew għamla adattata ħafna għal żmenġijietna, xoghlijiet li ma nistghux ngħidu li huma ibbażati fuq jew li writniehom mill-kittieba tal-bierah għal dik li hi tifsila.

Il-palk Malti ta' dari kellu tabilhaqq ftit valur letterarju u għalhekk, ma tantx nistghu ngħidu li d-dramm tal-lum f'Malta kellu ħafna fuqhiex jimxi u jibni. Il-palk Malti qabel wiehed kien iħares lejha aktar mil-lat ta' kif ser toghgob lill-popolin b'mod divertenti bi ftit jew xejn sens jew sforz kulturali. Għall-kuntrarju, il-palk Malti tal-lum qiegħed iħares lejn it-Teatru bħala mezz ta' taġlim u kultura u l-lum, fost affarijiet oħra, żviluppat ħafna x-xejra realistika li qabel ftit jew xejn kienet tidher. Il-palk veru tal-lum huwa prodott letterarju b'dijalogar u nisġa maħsubin biex iġallmu. Fil-palk ta' dari ma kenitx tingħata din l-importanza lid-dijalogar u x-xogħol teatrali kien ikun nieqes minn dik il-libsa idjomatika li biha hu mżejjen il-lum. Il-valuri letterarji li writna mit-teatru ta' l-imghoddi ma nahsebx li huma sostanzjali ħafna. Kien dan l-aħħar li l-kittieba tal-palk Malti bdew jagħtu importanza letterarja li-x-xoghlijiet tagħhom u jimxu fuq il-passi tat-teatru kontemporanju ta' pajjiżi

ohra. Issa fit-teatru Malti qeghdin nibnu xi haġa ġdida, xi haġa fuq sisien letterarji.

Fil-kitba tal-lum, xi żġhażagħ qeghdin jadottaw stil, l-aktar fil-poezija, li għal-letteratura Maltija, nistghu nsejnhu għdid, għaliex din ix-xorta ta' kitba ma tharisx lejn l-imġhoddi u m'għandhiex il-karatteristiċi ta' xi epoka letterarja Maltija. Għalkemm dan l-istil mhux insejjes fuq xi kitba Maltija ta' qabel, imma jiehu bħala mera stil ta' kitba li nibet f'dan is-seklu fl-Ingilterra, ir-Russja u pajjiżi ohra fosthom fil-Lvant Imbiegħed. Dan l-istil, li anqas twieled f'dawn l-aħħar snin, ma jidhirlix li kien xi idea ġdida għal kollox, imma ftit jew wisq ispirat mill-kittieba Franciżi Simbolisti fosthom Mallarmé u Rimbaud. Huwa stil li jahrab, fost affarijiet ohra, in-narrativ u d-deskrittiv. Hemm l-idea li tagħti kwadru, silta qasira billi ddahhal lill-qarrej jew lis-semmiegħ f'atmosfera mill-ewwel. Kien hemm min ried ixelbbah dan l-istil ma' dak ta' Rużar Briffa. F'xi każijiet żgħar meta l-poezija li tinkiteb ma thalli ebda lok għal aktar minn interpretazzjoni jew sugġestjoni waħda fil-kliem, tkun ċara, wiehed sa ċertu pont ikun ġustifikat li jgħid dan, imma għal haġna mill-kitba li qed tkun ta' għamla astratta u li tiddependi wisq mis-sugġestjoni, dan ma tistax tghidu żgur għaliex Briffa ma benie fuq l-astratt u l-assoċjazzjoni. F'haġna każi, f'din ix-xorta ta' kitba, il-kittieb ma jibbażax fuq it-tifsira li għandha l-kelma imma fuq l-assoċjazzjonijiet li tista' tohloq f'moħħ il-qarrej. Il-vokabolarju użat ikollu assoċjazzjonijiet għall-kittieb li jistenna li dawn iġġaddu f'moħħ il-qarrejja jew is-semmiegħa tiegħu. Il-kittieb aktar jimpurtah minn kif kelma ser tissuggerixxi idea milli mit-tifsira tal-kelma użata. Jekk il-kittieb jirnexxi u jwassal l-assoċjazzjonijiet li jkollu f'moħħu bil-kliem li juża, fejn irid joqgħod attent haġna għall-użu tagħhom, huwa jkun qiegħed joħloq dak il-pont meħtieġ bejnu u bejn il-qarrejja tiegħu. Din hija haġa delikata għaliex haġna drabi kelma li tassoeja ċerti ideat f'moħħ il-kittieb mhux tabilfors tassoeja l-istess ideat f'moħħ min jaqraha. Dan huwa pass ġdid fil-letteratura Maltija u għaliha nistghu nġhidu li għadu fi stadju ta' esperiment. Li nistghu nġhidu żgur huwa li m'buwiex imnebbah jew influwenzat mil-letteratura Maltija ta' żmienijiet ohra. Jista' jkun li din ix-xorta ta' kitba tagħmel iż-żmien tagħha u tiegħa; jista' jkun ukoll li tibqa' għaddejja l-quddiem u ssib, biex nġhid hekk, haġja twila jew post permanenti fil-letteratura Maltija. Fil-fehma fqira tiegħi, jekk dak li jrid jgħid jew iwassal il-kittieb ikun nibni jew ibbażat fuq l-astratt iżzejjed u l-kliem li juża ma jkunx effettiv tant li jwassal l-assoċjazzjoni jew is-sugġestjoni mixtieqa, it-tendenza aktarx tkun li din il-kitba ma tiksebx il-popolarità meħtieġa għaliex ma jirnexxil-hiex tohloq dik il-komunikativa bejn kittieb u qarrej. Min-naħa

l-ohra, dan l-istil jista' forsi jkollu futur jekk il-kitba ma tiddeppendix iżżejjed mill-astratt u jekk tinholoq permezz ta' l-assoċjazzjoni minflok, kif drajna s'issa, bil-hila tal-kelma fit-tifsira tagħha. Hemm haġa tajba. Kollox juri li dan l-interess gdid fil-kitba Maltija huwa xhieda ta' l-imhabba u l-ghozza kbira tagħna għal-letteratura li għandna u li t-triq li bdew missirijietna qed titkompla bil-hegga u l-entuzjażmu mill-kittieba żgħażaġh tagħna biex jissokta jissebbah u jistagħna wiehed mill-patrimonji nazzjonali ta' Malta indipendenti.

IT-TAHDITA TA' PETER A. CARUANA

Itfa' idejk fuq sidrek; hoss sewwa t-tahbit ta' qalbek; ftakar li dik il-qalb habbtet l-ewwel tahbit tagħha fuq Art Maltija. Int ma zammejtx dan it-tahbit u f'qalbek inqax imhabba jew mibegħda lejn dak li hu Malti; le'n dak li hu tiegħek. U tghozzu u tbarrih fuq il-fehma u r-rieda li ssahhet mat-twettiq tal-hajja.

Int ghixt u sal-lum għadek haj, mimli bil-ghomor. U għaliex int bqajt haj, hallejt is-setgħa tat-tagħlim taħfnek u tmexxik fit-triq imhattba tal-progress. Ghax int għaraft li fil-hajja tiegħek jeh-tieglek timxi 'l qid diem u taqta' bi snienek, ma bqatx lura biex id-drawwiet ta' min qiegħed igħix bħalek, id-drawwiet li jagħmluk aktar bniedem milli kont, taħfinhom u tagħmilhom tiegħek ukoll.

Kull min ha l-hajja, dan ma kienx għaref mill-ewwel u stenna t-temma tas-snin biex beda jifhem u jahseb aħjar. Kellu joqgħod fuq dak li jgħid u haddiehor sakemm innexxielu jifhem u jgħix għal rasu.

Kull haġa li għandha l-hajja ma tistax tibqa' siekta, ma tistax tibqa' bla tiċċaqlaq għat-tajjeb jew għall-hażin. Id-dinja, immexxija mill-bniedem, hija dik il-haġa, jew aħjar l-akbar mera tal-hajja. Għaliex il-hajja tal-lum, qiegħda tirrifletti sewwa dak li aħna l-bnedmin; id-dinja llum ma nistgħux ngħidu li qiegħda titmexxa minn dawk li għaxu hamsin sena ilu.

U jekk ma' kull sena nsibu xi tibdil 'l hawn u 'l hemm, kemm ikun wisq akbar it-tibdil li nsibu mal-medda tas-snin. Fost l-affarijiet li l-bniedem, ix-xempju tal-hajja, għandu, insibu l-ilsien li bih jittkellem. Ilsien ma jistax ikun mejjet għaliex jekk dan ikun tabilhaqq miet, allura mhux qiegħed jintuża u nistgħu nqisuh li xi darba kien jeżisti, iżda llum spiċċa.

Imma l-ilsien li bih qiegħed jinqeda dak jew dan il-ġens, huwa haġa hajja daqs-kemm hu haj dak il-poplu li qiegħed jittkellmu. U sakemm l-ilsien huwa haj, ma jistax jonqos li fih ma jkunx hemm tibdiliet. F'kull haġa hajja jsir it-tibdil, tibdil li jista' jmxexxi 'l quddiem jew inkella jista' jitta' lura dik il-haġa li tkun.

Inharsu lejn liema lsien irridu, ilsien li huwa haj, u naraw li f'dan hemm it-tibdil li jsir mal-mixja taż-żmien. Kull ilsien għandu l-istorja tiegħu, storja twila, qadima, jew qasira u ġdida. Jekk niehdu l-ilsien Malti nsibu li l-hakkiema tal-Gżira tagħna ma baqghux lura li ma jużawx l-id tal-qerda tagħhom fuq ilsienna. Għalkemm missirijietna kienu u baqghu iġhożzu l-ilsien tagħhom, b'danakollu ma jistax jonqos li ma kinux iwegħu wkoll l-ilsna ta' dawka ta' fuqhom. U jekk niehdu l-hakkiema fuq Malta, kemm ilha li l-Gżira tagħna sefghet hielsa mill-hakma barranija? U dan dejjem ngħiduh *jekk* Malta fil-haqq u s-sewwa hija indipendenti fi lsienha.

Sal-lum stess għadna nsibu għaqdiet li għandhom is-setgħa fi gżirietna li dawn ma jagħarfux il-Malti bħala Lsien uffiċjali tagħhom. Kemm għadna nsibu llum nies li jehduha kontra l-istess ilsien li jgħaqqadhom ma' huthom il-Maltin? U dan kollu ma jistax ma jhallix effett fuq l-ilsien, mitkellem jew miktub.

U la semmejt il-kitba, minghajr dubju tidhol il-letteratura proża jew versi. Jekk ilsienna mitejn sena ilu ma kienx jinkiteb bħallum u lanqas ma nistgħu ngħidu li kellna l-letteratura tagħna, b'danakollu l-pijunieri tal-letteratura Maltija ma jistax ikun li ma xenxlux kitbiethom fuq il-kelma mitkellma ta' missirijiethom. U jekk missirijietna għagnu l-letteratura Maltija fuq l-ilsien malti mitkellem, ahna llum inhoss li bħal dawka ta' qabilna qegħdin nagħnu l-letteratura Maltija bl-istess mod, fil-prinċipju, li kienet ġiet magħgħuna minnhom.

Izda, kif għidt qabel, ilsien haj dejjem ikollu t-tibdil tiegħu. Min kiteb hamsin sena ilu kien influwenzat mill-ilsien l-aktar miġġub dak iż-żmien u wkoll mill-effetti tal-hajja ta' madwaru. Illum, ilsienna ddakkar sewwa minn għadd ta' kliem barrani, kliem li missirijietna forsi lanqas kienu joħolmu bih. Illum il-letteratura tagħna, qiegħda tinkiteb bi hsibijiet li jehduna 'l bogħod mill-hajja Maltija. Hemm min irid u qiegħed jikkopja kittieba barranin u hemm oħrajn li qegħdin jippruvaw idahhlu xi haġa ġdida fil-letteratura. Izda nagħtuha liema għamla tkun, għalkemm hrigna 'l barra hafna miċ-ċirku tal-qedem, il-letteratura tal-lum, inhoss li hija wild il-letteratura tal-bierah.

Li llum naraw hafna kitba moderna, li forsi m'għandha l-ebda tixbiha lejn dik miktuba minn dawka ta' qabilna, ma jfissirx li hrigna minn dik il-letteratura tal-bierah. Illum insibu attor toroq miftuħa, għaliex kwazi kull kittieb qiegħed ihoss li għandu jiftah triq għalih u mhux iġhaddi mill-istess waħda li għaddew ta' qablu. Sinjal tajjeb; sinjal li llum l-ilsien tagħna huwa mhaddem bis-sengħa kif jixraq, sinjal li l-letteratura Maltija għandha l-istess hakma fuq il-kittieb tagħna bħalma għandhom ilsna barranin.

Illum ghandna xoghlijiet letterarji li jogħġbu lil dak u lil dik u oħrajn jogħġbuhom xoghlijiet maħduma fuq stil iehor. Ii-bierah, minhabba li l-letteratura tagħna kienet ghadha fit-twelid tagħha, jekk ma kinetx toghġob lil dak jew lil dik, dawn ta' l-aħhar ma kinux isibu materjal iehor bil-Malti x'jaqraw. Ma kienx hemm għażla letterarja li minnha wiehed jista' jsib it-tajjeb u l-hażin.

Il-Letteratura Maltija tal-lum ghandha toroq godda, toroq li jogħġbu u forsi ma jingħogħbux, imma l-letteratura tal-lum insibu xi haġa li ghandha toghġob lil kull min irid jithabbe magħha.

Biex niġi fl-egħluq ta' din il-fehma tiegħi, ngħid li għalkemm il-letteratura tal-bierah ma kelliex it-toroq tagħha mifruxa kif inhumha mifruxa llum, b'danakollu xorta swiet u qieghda tkun il-bidu biex minnha jitwiellu l-kittieba tal-lum.

IT-TAHDITA TA' CHARLES COLEIRO

Biex inwieġeb għall-mistoqsija tas-sugġett li ġie magħżul għal dan il-forum irrid nagħmel mistoqsija jien qabel u nipprova nwieġibha f'isem l-esponenti tal-letteratura kontemporanja. Il-mistoqsija hija din: "Fejn ser niġdu l-linja li taqta' l-wirt letterarju Malti tal-lum mill-gabra tal-bierah?" Hawnhekk ukoll it-tweġiba tistahba wara l-fehmiet ta' taqsima jew oħra ta' dawkl i jktbu u ta' l-oħra'n li jgħinu fit-tixrid tal-keġma, bil-fomm u bis-smigh. Hawn min hu tal-fehma li l-letteratura tal-bierah, insejthha tradizzjonali, waqfet mal-mewt ta' Dun Karm, jew biex inkun iżjed speċifiku ma' l-aħhar poezija li kiteb. Dawn jaħsbu li sakemm kien għadu haġ il-Poeta Nazzjonali hadd ma kien twebbel idahhal xejriet rivoluzzjonarji fil-Malti għaliex id-dell tiegħu għall-inqas fis-subkonxju tal-kittieb futuresk kien biżżejjed biex inehhilo kull tama li xi darba jogħla 'l fuq. Tant hu hekk li *Rużar Briffa* li nqata' hafna mir-rabtiet Zanellani li dahhal u bihom influwenza lil poeti oħra Dun Karm, *Rużar Briffa* tela' fuq il-pedestal tiegħu wara li miet Monsinjur Psaila. Lil Briffa jien narah l-ewwel ġebba tal-pont li għaqqad il-poezija Maltija tradizzjonali ma' l-aħhar wahda li nkitbet il-lum. Jekk niehdu dan il-fatt u naqblu li l-poezija kontemporanja bdiet tlieta jew erba' snin ilu, inkunu nistgħu ngħidu wko:l f'din it-taqsima l-letteratura Maltija mxiet b'pass ta' ġgant għaliex qatt daqs illum ma hassejna l-moviment ibaqbaq b'demm ġdid ta' kittieba zghazagh, b'ideat u kuntrasti ta' sugġetti li qatt ma dahlu fl-antologiji tagħna.

Bdejt bil-poezija għaliex hija l-kitba tal-versi li qed tohloq argumenti kontroversjali fiċ-ċirki letterarji tagħna. Warajha jiġi l-palk! Fid-drama lkoll naqblu li din libset il-libsa letterarja f'dawn l-aħhar snin għaliex tneħhi "Il-Fidwa tal-Bdiwa" ta' Ninu Cremona u xi xoghlijiet oħra 'l hawn u 'l hemm hadd ma rnexxielu wisq jibni

niċċa tad-drama fl-imghoddi. Mill-banda l-oħra, jekk nibqgħu fuq is-sugġett tal-forum, insibu li l-pijunieri tal-palk huma wild iż-żminijiet tal-lum. Jilbqa' għalhekk mistoqsija waħda: "Liema triq ser jaqdbu d-dramaturgi tagħna?" S'issa kellna l-axxetika ta' Diacono, ir-realiżmu ta' Chetcuti u l-avangardiżmu b'dożi qawwija ta' astratt u kubizmu mill-pinna ta' Elbejer. Dan ta' l-aħhar beda skola ġdida ta' teatru f'dawn il-Ġzejjer mhux minghajr allievi... tant hu hekk f'dan l-istess teatru tfaċċaw xogħlijiet li komplew, nistgħu nġhidu fejn halla Elbejer... Ir-radjudramm Malti qabad ġmielu wkoll. Din hija taqsima ġdida għal kollox, żerriegħa li tħawlet wara l-gwerra u li qed tagħti frott bnin fil-ġnejna tal-letteratura Maltija. Ir-radjudramm meta jkun mibni bi djalogar mexxej, b'karattri maqlugħa mill-hajja ta' madwarna, jagħti sehem kbir lil-letteratura; għandna hafna kittieba mħarrġa f'din is-sengħa. Hafna oħra bdew fil-imiti tat-teknika, il-kitba tat-teledramm li flimkien mar-radjudramm jilhq u l-poplu (li nafu hu bil-ghatx għalihom) u jdewquh is-sbuhija tal-kelma Maltija... u jqanqluh biex jisma' iżjed, jaqra iżjed, iħobb iżjed l-arti.

Fejn ma mxejnix 'il quddiem, f'dawn l-aħhar snin?! Fil-proża?! Qabel kont tisthi tgħid qrajt rumanz bil-Malti għaliex hlief tinwiġ, b'espressjonijiet ta' "O sema, O art", vendetti u l-"għuvni jisraq lix-xebba" ma kienx ikun fihom. It-tajjeb kien minn de'jem, ftit jew wisq, iżda kemm għandna iżjed minnu llum... rumanzi msenslin fuq ir-realtà, bis-sengħa tal-kitba; sensiela twila ta' novelli minn għand il-kittieba żgħażaġh li għadhom qed jesperimentaw fil-proża, iżda wkoll mill-kittieba anzjani li mħajra mill-kilba għall-qari fost il-poplu qed ixandru x-xogħlijiet tagħhom u jiktbu iżjed.

Forsi fit-taqsima ta' l-essays ma hemmx wisq xi tgħid għaliex ma tantx hawn min imidd idejha biex ihazzeż il-ħsibijiet tiegħu taht din l-ghamla ta' kitba. Iżda hawn element żaġżuġh li qiegħed jimbotta 'l quddiem l-essay Malti wkoll, b'ideat moderni li jmissu s-soċjetà Maltija li qed tinbidel kuljum. Forsi hafna jafu x'nukleju sabih li hawn ta' kittieba li qed jaħdmu biex iqiegħdu lil Malta tagħna fuq l-istess linja ta' pajjiżi oħra fid-dinja li jiftahru bil-letteratura tagħhom. Jekk xejn, illum hawn moviment li qed jeqred il-marda ta' l-apatija fost il-poplu, qiegħed joqtol il-pessimizmu li sal-bieraħ kien iġġajjar lil min jipprova jagħmel xi haġa fil-qasam letterarju "toħlom imqajjem". Jekk xejn, il-letteratura Maltija tradizzjonali harget mill-antologiji mrekkna, bis-saħħa tal-letteratura kontemporanja, sejhulha moderna, u qed tingħata f'idejn il-poplu bħala wirt nazzjonali. Minn dan naraw li ż-żminijiet tal-lum tawna iżjed xogħlijiet kemm dik li hija firxa tas-sugġett, kif ukoll taqsimiet godda bi friegħi żgħar torja li ttawlu fis-soċjetà li daqet il-progress

tas-seklu. Meta niġu biex nġharblu u niżnu t-tajjeb u l-ħażin tal-letteratura tal-bierah hdejn din tal-lum, insibu li rridu nbiddlu l-mistoqsija u nistaqsu b'wiċċna minn quddiem "Meta ser nilhqu l-kittieba tat-tip Ezdra Pound, T.S. Elliot, Ungaretti u Yevtushenko li f'pajjiżhom huma l-idoli tal-'intelligentia' u ta' l-istess żġha-żagħ...?" Ma rrid lil hadd imur id-dar u jahseb li jien irrid b'xi mod innaqqas il-ġieħ tal-kittieba tal-bierah. Kieku ma kinux huma kieku t-tilqima lejn l-arti tal-kitba ma kien iħossja hadd. L-ewwel semmejt lil Dun Karm. Dun Karm kien poeta kbir u tkun hasra u dnuh li ma jinħafirx jekk wieheh jahseb xort'ohra. Imma ma għandniex nieqfu hemm. Is-seklu Għoxrin ġab haġna tibdil miegħu. L-istess umanità tbiiddlet, il-bnedmin saru aktar jagħharfu lil xulxin, kibru l-ideat, fil-kunċett tas-sugġetti minħabba l-iżjed ta' l-eżistenza ta' hwejjeġ u invenzjonijiet li twieldu dan l-aħħar. Il-letteratura bħali-pittura, il-mużika u x-xjenza libset ukoll il-libsa moderna. Il-lum f'żewġ versi, għaliex il-ħajja saret mgħaġġla, poeta jista' jagħtik kwadru haġ ta' dak li jhoss. Fil-poeżija moderna jinħass ukoll l-element rivoluzzjonarju, materja astratta li thalli lill-qarrej jimraħ fil-immaginazzjoni. Il-poeta jkebbes ix-xrar tal-ħsieb għal min jaħ jagħmel huġġieġa minnu.

Irrid hawnhekk ukoll infisser ruhi. Ma naqbilx (u ma nafx min jaqbel) li thott il-qadim biex tibni l-ġdid fil-letteratura ġa żagħżuġha tagħna. Ma naqbilx li tinheba wara l-maskra tal-modern biex tikteb dak li jiġi f'rasek għaliex dan ikun suwiċidju. Nitgħallmu mis-sabih ta' l-imghoddi u nibnu l-ġejjieni... Nitgħallmu r-reguli tal-prosodija, nifhmu s-sbuhija tas-sunett, xinhi saffika u kif tikteb ballata, imma ma nibzghux indaħħlu fil-Malti l-aħħar xejriet li qabdu f'pajjiżi fejn hemm il-paladini tal-letteratura. Hemm bżonn ta' ħajja ġdida lil-letteratura tagħna għaliex jekk ma nfasslux dawn ix-xejriet, bħal moribond li jonqsu fl-ikun demm ġdid, tmut il-mewta naturali tagħha. Kollox ma' kollox wara li nqis li s-sugġett ta' dan il-forum kien aktar biex jeduka milli biex jinfluwenza liema stil ta' kitba għandna niehdu, jiena nħoss li llum nistghu niftaħru li bdejna nieċaqalqu.

It-tweġiba qiegħed jagħtiha l-poplu li qiegħed jilqa' b'hegġa kbira dan il-qawmien letterarju fil-Gżira. Qatt daqs illum ma nħasset il-mewġa ta' interess fil-qasam tal-kultura. Jekk s'issa ntlahqet sezzjoni żgħira tal-poplu ma jfissirx li għada pitgħada ma tinlaħaqx sezzjoni ohra. Dan huwa l-ghan tagħna. Dan huwa l-ghan ta' kull wieheh u waħda minnkum, il-lejla: li nibnu l-ġejjieni fuq il-wirt ta' l-imghoddi bl-istess ħsieb li kellhom misirijietna meta fil-paġni ta' l-ewwel antoloġiji hallew għerfhom u ġidhom biex jaraħ lil Malta tabilhaqq *Maltija*.

GHAQDA TAL-MALTI (UNIVERSITÀ')

Waslitilna l-aħbar li l-*Għaqda tal-Malti (Università)* hatret dan il-Kumitat għas-sena akkademika 1967/68.

President: Professur G. Aquilina, B.A., LL.D., Ph.D.; *Vici-President*: Alfred Degabriele; *Segretarja*: Joyce Vella Haber; *Asst. Segretarja*: Anna Borg; *Klaaxier*: Josie Mifsud; *Delegat għall-Kors ta' Fil-Għawija*: John A. Sant; *Membri*: Patri A. Previ, O.P., Gorg Cassar, Josette Portelli Demajo.

QUDDIESA GHAL RUH IL-MEMBRI MEJTA

Nhar il-Hadd, 10 ta' Diċembru 1967, fil-11.00 a.m., ir-Rev. Patri Guzepp Delia, S.J., qaddes Quddiesa għal Ruh l-Imsehbini mejta tal-Akkademja tal-Malti (Għaqda tal-Kittieba tal-Malti), fil-Kappella tal-"Onorati", Knisja tal-Ġizwiti, Valletta.

Il-Quddiesa qaddisha wiehed mill-ewlenin imsehbini tal-Akkademja tal-Malti: Patri GUZEPP DELIA, S.J. Huwa qal li jiftakar sewwa lil Gużè Muscat Azzopardi u lil Dun Karm, u oħrajn. Fl-1967 Patri Guzepp Delia għalaq Hamsin Sena li dahal fil-Kumpanija ta' Gesù. Huwa l-ewwel Provinċjal Malti tal-Provinċja Maltija tal-Kumpanija ta' Gesù. Il-Provinċja Maltija tatu l-ġieh li jixraqlu billi hejjietlu Akkademja nhar il-Hadd, 10 ta' Diċembru 1967, fil-5.30 p.m. fil-Kulleġġ S. Lwigi, Birkirkara. Membri tal-Akkademja marru huma wkoll sabieħ iwegghuh kif ukoll jifirhu bih dak in-nhar. Wara l-akkademja, Patri Guzepp Delia, S.J., bil-hlewwa kollha li għaliha huwa magħruf, dar ma' kulhadd waqt trattament f'ġieh il-mistednin.

ID-DEKORAZZJONI "PRO ECCLESIA ET PONTIFICE" LIL ROBERT MIFSUD BONNICI

Nhar is-Sibt, 17 ta' Frar 1968, fit-Teatru tal-Università ta' Malta, il-bini l-qadim fil-Belt, fil-5.00 p.m., l-E.T. Mons. Arċisqof Sir M. Gonzi ta d-Diploma u s-Salib PRO ECCLESIA ET PONTIFICE lis-sur Gużè Mifsud Bonnici f'isem huih, Robert, li lahaq miet xi jumejn wara li l-aħbar ta' dal-ġieh waslet mill-Vatikan. Wara t-tahdita qasira dwar Robert Mifsud Bonnici u l-kitba tiegħu letterarja, il-Professur G. Galea, il-President tal-Akkademja tal-Malti stieden lil-E.T. Mons. Arċisqof jipprezenta d-Diploma u d-dekorazzjoni lis-sur Gużè, li hu nnifsu hu poeta, u billi l-poezija tiegħu tixtieq

tghallem, išejhulu "poeta moralista". L-E.T. Mons. Arcisqof qal li Robert Mifsud Bonnici kien ilu jafu minn qabel ma sar Isqof ta' Ghawdex. Dejjem kien jafu bi bniedem serju u li dejjem xtaq li bil-kitba tieghu jagħmel il-gid. Is-Sur Robert ma beżax jidhol għat-taqtigha meta hass li kien hawn min bil-kitba tieghu minn fuq il-gurnali jista' jiffa' xi dell fuq it-twemmin nistrani jew fuq il-Knisja. Mhux darba u tnejn mar għand l-E.T. Mons. Arcisqof sabiex jitolbu jghidlu jekk dak li kien sa jkteb dwar irqaqat fuq it-twemmin nistrani, kitibhomx kif għandhom ikunu: dan kien jagħmlu mhux biex jidher, iżda biex bl-umiltà kollha jitlob parir. Fil-polemiki tieghu qatt ma nibbet f'qalbu mibegħda lejn min kien jehodha miegħu, għalkemm xi daqqiet kien isib ruħu taħt in-nar tat-tilwima. Kien bniedem li kiteb hafna u l-kitba tieghu dejjem gid xtaq jagħmel biha. L-aqwa tifikira tieghu fil-qasam profan huwa: "Id-Dizzjunarju Bijo-Biblijografiku Malti", biċċa xogħol ta' siwi u ta' tagħlim.

L-AHHAR TAS-SENA

Ta' WALLACE Ph. GULIA

Lil uliedi

Dawra durella,
l-ahhar tas-sena
f'karrozza karrozzella,
sejrin bih
ghax jinsab wisq ghajjen . . .

Kemm gera miskin
biex wasal sa hawn!
tlett mija u hamsa w sittin jum
wara xulxin!

Imma issa ghajjen—
nifsu lehgien u maqtugh;
ghad li x-xemx fis-sema qed tisraq
id-dmugh minn ghajnu jintrema . . .

Dawra durella,
karrozza karrozzella,
ghada l-ewwel tas-sena
u jgħib miegħu 'il-hena!

Min jaf x'sa jgħib miegħu?
 qtates u frieh,
 pasti w żringġijiet,
 frejjeġ u ftajjar,
 xmajjar w għadajjar . . .
 Kaxxa magħluqa
 hadd ma jkun jaf x'fiha;
 insiru nafu x'fiha ġo fiha
 meta jġiri li jġiri . . .

Imma kull bidu sabih,
 għandu t-tama u n-nifs,
 u l-bniedem imxennaq għall-hena
 joħlom li għada jkun isbah mill-għeja u
 t-toqol tal-lum.

31/xii/'67.

PENSJONANT

Ta' G.A. CILIA

"Aghmillu bye lin-nannu!" qalet Mary jien u għaddej minn minn ma' ġenbha. Mifxul wegibt. "Bye, Mario!" u xejjirt lil binha. Mary iżżewġet għand il-ġirien minn raħal qrib; kulhadd ihobbha għax kwieta u ta' darha. Tbissimt lil Mary u bqajt sejjer ħusbien. Dan kien sitt snin ilu.

Mela, bdejt intalla' u nnizzel, tassew li bdejt nixxjeh; ma qalitx "aghmillu bye liz-ziju!" bħal dari. Tassew li l-mara kien ilha tghaj-jarni xih u b'dan l-isem issemmini meta tpaċpaċ ma' shabha, imma din l-ewwel darba li kont imsejjah hekk fil-berah.

It-tfal kienu kibru u jaħdmu, madwari kemm-il wiehed daqsi u iżgħar kienu saru nanniet. Fil-post fejn kien ili 32 sena skrivan kont ilhaqt il-grad ta' prinċipal; xi botta ta' "dak ix-xih" minn taħt l-ilsien ilhaqt smajt mill-impjegati żgħażaġh u t-tfajliet, li gmielhom jizdiedu fl-uffiċċju, ma kenux itennu ħarsithom lejja minn xi snin. Xi trid tagħmel, tlaġna l-aħħar targa!

Fl-aħħar mill-aħħar m'ahniex wehidna! Skond l-istatistiki mitt sena ilu kont tistenna li mal-ħamsin twelli, il-lum tistenna li bejn wiehed u iehor tghix sebgħin. Biss mas-sittin tiehu daqqa ta' sieq u jittgħuk 'il barra. Issa l-eluf tagħna Maltin x'sa jagħmlu meta wara hidma onesta u ħabrieke jsibu ruhhom bla xogħol? Għoqla ġdida u mbixkla mhux ftit.

Erhili nithasseb dak in-nhar jien u niezel għall-karozza tas-sebgha. Xtrajt it-“Times” imma ftit harist lejha. Fit-tliegħi kien il-*nhoos* nifsi qasir, it-targiet tad-dar u tal-uffiċċju kont narahom għollewhom xi żewġ pulzieri, xagħri quddiem gmielu kien iehfief u ta’ xejn nipprova nġhattih b’żajbriet twal, sentejn ilu kont għamilt l-ewwel dentatura u s-sena ta’ qabel il-Prof. Preziosi kien biddilli l-lenti tan-nuċċali għar-raba’ darba. Mela x’fiha din billi sejhtlek nannu?

Ma tithajjarx tistrieħ minn dik ir-responsabilità kollha? Ftakar kemm trid toqgħod b’seba’ għajnejn fuq l-iskrivani shabek mohħ ir-rih, kemm is-superjuri ftit jistmaw il-hrara u l-perseveranza tiegħek meta miskin int tiehu xi żball u b’liema saħar u tbissima mqanzha trid tfiehem il-pubbliku li jiġu b’dik l-arja kollha johduha miegħek. *Flok civil servant*, sempliċi seftur, ma tridx tilgħabha ta’ sinjur b’dik in-naqra pensjoni li sa jmissek? Hawn tant min jixtieq ikun flokok!

Il-bieċa hi li wara li tkun qattajt għomrok tagħraq, tħossha bi tqila li titwarrab bħal lima li illixxat. Biezel darrieni missieri. Il-biezel il-hsad tiegħu jittawwar bħala għajn u l-bżonn jitbiegħed minnu. Kliem ix-xiħ żomm fih. Mix-xjuħ tagħna nitgħallmu l-għerf u b’taġħrif biex naqdu lis-superjuri bla tfixkil. Għax huma tgħallmu minn missirijiethom, u jfehmuna u jgħallmuna kif inwiegħbu meta jinqala’ l-bżonn.

Ommi għallmitni nahrab il-ghažż. Il-ghažżien hu hall fuq is-sniien jew duhhan f’għajnejn minn ihaddmu. Min jahdem horrox borrox u bit-traskuraġni qisu dak li jahli x-xogħol tiegħu. Il-ghažżien jifagħlek idejha taht abtu u mank tagħtih qalbu johroghom biex jiekol. Imhabba l-bard il-ghažżien ma jahratx il-għalqa, ikollu jittallab fis-sajf, imma xejn ma jaqla’.

Meta hajtek kollha tkun mexxejtha fuq dan it-tagħlim mhux lakemm tidra li haċċ iżjed m’hu bżonnok, li l-uffiċċju jimxi mingħajrek. Ftakart f’habib mill-Hamrun habrieki u serju fl-impieg; sab ruhu ma jagħmel xejn, kien qisu ġgant, sentejn biss gawda l-pensjoni. Jehor ta’ grad għoli, minn dawk tal-vuċi għolja u Alla jhares ma jkunx hu fl-uffiċċju. Wara l-pensjoni ma għarafx jagħmel hliet jaqra xi ktieb mil-librerija u jqatta’ xi siegħa l-kazin. Kemm għax? Xi sena u nofs, u nibaram. Mela għodt jehtieg nara x’nagħmel, x’nohloq biex jiena nībqa’, għallinqas fil-fehma tiegħi, li għadni niswa xi haġa ta’ gid — u mhux għall-pariri biss.

Fil-ġimgħat li ġew wara hsiibt u rġajt hsiibt fil-hin ta’ wara x-xogħol x’medicina kienet l-aħjar għal din il-marda li tgħawwar. Fl-aħħar qtajtha li m’hemmx aħjar minn l-ewwel kmand li Alla amar lill-gens tal-bnedmin. “Int taqla’ l-hobż bil-għaraq ta’ gbinek”.

Mela r-rimedju ghandu jkun ix-xoghol — biss tkun hidma fejn id-direttur, is-segretarju, l-amministratur, ir-raġel tas-sengha u l-fat-tiġa jkun wiehed: jien innifsi.

Hadt in-nifs, tajjart iċ-ċlampu u l-pass raġa' haff u wiċċi rtafa'; issa ma middejjaqx iżjed ghax sa nieqaf mill-impieg, minn fuq xtaqt li t-tliet snin li kien jonqosni għall-pensjoni jfittxu jgħaddu biex nista' nhaddem dak li kelli f'moħhi. Ridt anzi nibda nhejji t-triq. Mela intom li dalwaqt jigmilkom bħali, taqtghux qalbkom, imtlew bit-tama u nghanu ma' Browning (jekk jaħfirli li kliemu ma ktbtx sewwa):

“Nixtieq mieghek nixjieħ!

Gej issa ż-żmien sabiħ

Tnien il-hajja, li l-bidu sar għalih:

Minn id Alla tnissilna,

Hajja shiha nisgħilna,

Nofs iż-żgħir jara, tibzax, afda Fih!”

Minn “Rabbi Ben Ezra”

Biss, “Tgħidx tiegħi l-hlewwa qabel ma tkun ġewwa”. Il-ġisem għajjen bix-xogħol u mheddel bit-toqol ta' responsabiltà u ssikkat b'dik ir-regħba li għandna li nagħmlu kollox perfett u naqdu lil kulhadd, għal din il-habta jhobb ikewtel u aktarx ikun jinhtieg is-sikkina. Salamun iġhallimna “Tbni, tirruftax meta l-Mulej jikkore-ġik u tehux ghaxwa meta jikkastigak.” Jekk ma tkunx xi tferfira tal-qalb, xi trombosi li tħallik xi xahar wiċċek 'il fuq, tkun ftuq, appendiċite jew l-idrocele li tant bata biha Edward Gibbon, l-istoriku famuż, imma ftit habib ta' l-insara li kiteb “The decline and fall of the Roman Empire.” Ikollok xorti jekk teħlisha mill-prostata, il-marda tal-kbarat.

Il-Mulej halaq it-tabib, la titbiegħdu minnu ghax ix-xogħol tiegħu hu meħtieġ. Agħti qima lit-tabib għal htiega li tinhtiegħu, ghax halqu l-aktar Għoli. Ghax kull fejqan hu minn Alla. Hu halaq il-mediċin mill-art u l-gharef ma jistmerrhomx. Il-qawwa ta' dawn il-hwejjeġ waslet fil-fehma tal-bnedmin u l-aktar Għoli ta t-tagħrif lill-bnedmin biex ikun meqjum fl-egħgubijiet tiegħu; hekk iġhidilna l-Ekkleżjastiku. Mela bil-fiduċja kollha erħi ruħek f'idejn il-kirurgu u s-servjenti bi shabhom.

Fl-isptar tara kemm int sensibbli għall-uġiħ aktar mill-had-diema ta' l-idejn u l-bdiewa u tħoss kemm hi opra tal-hniena, “Zur il-morda.” X'nifs qawwi tieħu meta ħutek u wliedek jiġu jżuruk kważi kuljum, meta int kont qabel taħseb li qegħdin kull ma jmur iġennbuk u jxejnuk. U x'ma jagħmlux jekk il-marda tagħfas biex jerġgħu jmissu fik it-tama tal-fejqan u r-rieda li tibqa' tgħix. Kemm issibhom anġli s-sorijiet, is-servjenti, u l-morda madwarek kemm

ifarrġuk u jiehdu hsiebek! Hemm tagħraf il-ftit hbieb fidili li jigu bla ebda interess iżuruk, u kemm thossok kburi meta d-direttur ta' l-uffiċċju, li minn għalik lilek kemm iqusek, iġi jarak!

Il-burraqka tghaddi u jarga' mohħok fuq dik id-deċiżjoni li kont hadt. Rajt li x-xogħol, ftit kemm hu ftit, għalik jinħtieġ bħall-hobż. Jekk inharsu lejn in-natura, ighid Cesare Correnti, hi xhiha u mejta għall-ghażżien, ferhana u għammiela għall-habrieki. Li tkun imxabbha' minn kollox, li xejn ma jferrhek, li tkun "bored" hu htija u kastig tal-ghażż. Kellhom raġun ix-xjuħ ighallmu li l-ghażż hu missier il-vizzji. Hadd m'hu meħlus mis-sentenza li Alla ikkundanna lill-bniedem biex issalvah mill-agħar ġibdiet tiegħu u tqawwilu l-aħjar xejriet. Ix-xogħol hu mediċina, hu talba hajja, hu penitenza li tiswa wisq. Bil-hidma niehdu sehem fil-holqien armonjuż tad-dinja.

(Jissokta)

IRĊEVEJNA

18/12 Triq id-Dejqa,
Il-Belt.

22 ta' Marzu, 1968.

Lill-Editur

ta' "IL-MALTA",

34/14 Triq id-Dejqa,
Il-Belt.

Fi "IL-MALTA" ta' Diċembru 1967 is-sur E. Serracino Inglott ta t-tifsiriet tal-kelma "qalfat", meħudin minn "IL-MIKLEM" tiegħu. Sa fejn naf jien, minbarra dawk it-tifsiriet hemm ohrajn, u dawn huma:

- (1) Sammar u ċċattja t-truf tal-pjanċi tal-hadid (imrikkbin wahda fuq l-ohra) ta' vapur, eċ., u rbatta l-imsiemer (rivets) tagħhom tajjeb li ma jkunx jista' jidhol ilma minn bejniethom.
- (2) Hadem kif ġie gie/bla kont/ċallas ballas/haxlef haxlef/addoċ/mhanżer; gerefex, hanżer, bażwar, haxlef, harbex, ċallas, ċappas, għamel xogħol ta' kafkaf.
- (3) qaċċat'/tafa'/qala'/qabbeż/waddab 'il barra. Xewlah, lewwet.

Il-kelma 'lewt' ma tidher fl-ebda dizżjunarju, iżda insibu 'LEWWET' illi t-tifsira ewlenija tagħha hi "hammeg/bit-tajn/bil-hama". Iżda xi kittieba ziedu jagħtuha t-tifsira ta' keċċa 'l barra wkoll.

Għoddni b'qaddej tiegħek,
M. AGIUS.

REĊENSJONIJIET

“HREJJEF MISSIRIJIETNA” ta’ Manwel Magri, S.J. Kollezżjoni
— Qari Ghal Kulhadd. 3/3d.

Il-“Kollezżjoni — Qari ghal Kulhadd” dan l-aħħar harget it-tielet ktieb tagħha, Hrejjef Missirijietna ta’ Patri Manwel Magri, S.J. li ra d-dawl għall-ewwel darba żmien ilu, meta l-mibki Sur Alfons Marija Galea kien johroġ is-sensiela tal-Kotba tal-Mogħdija taż-Żmien.

Ighidu x’ighidu, dan il-ktieb għad għandu siwi, u forsi siwi mhux zgħir, l-aktar għal dawk li jhobbu l-imghoddi, u forsi aktar ukoll għal dawk l-istudjużi li mhux biss igħożzu dak li kien jingħad mill-poplu fis-snin li għaddew u marru, imma li jinqdew b’dan l-ghidut biex jagħharfu aħjar nisel il-ġens u l-ilsien li bih jittellem u jiftiehem.

U sewwa sew għal dan jiswew dawn il-hrejjef, għaliex kif ighid il-Professor Saydon, li bhala studjuż mhux għalkemm wiehed iwarribu fil-ġenb, fihom “il-kliem hu qawwi daqs il-blat” filwaqt li l-hsieb hu “mfisser dejjem qawwi u safi” hekk li ma jistgħux ma jingħogħbux minn kull qarrej. Imma fuq kollox jiswew l-aktar illum bhala għodda li biha l-istudjużi jistgħu jifhmu u jfissru aħjar min kienu, u b’liema lsien, kienu jittelmu missirijietna.

Fuq dan l-imghoddi tagħna, milli nista’ nifhem, l-istudjużi ma jaqblux għal kollox bejniethom: min ixaqleb lejn naha, min lejn ohra. Patri Magri, li kien jaf bil-Lhudi, is-Sirjak, l-Għarbi u l-Grieg, ixaqleb lejn in-nisel Feniċju — u dan, kif jingħad, ma għadux milqugħ — filwaqt li Dr. Cremona u miegħu l-Professor Aquilina, it-tnejn żewġ studjużi ta’ dehen u li x’aktarx igħarblu l-kustjoni b’mod aktar xjentifiku, għandhom fehma ohra. M’għandniex xi ngħidu, minn żmien Magri ’l hawn l-istudju fl-oqsma tal-arkijologija, ta’ l-istorja kumparata u tal-filologija mexa ’l quddiem hafna u ntehet hafna dawl f’irkejjen li sa ftit taż-żmien ilu kienu baqghu kważi mudlama għal kollox. Għalhekk forsi Magri fit-tifsiriet tiegħu mhux ta’ min wiehed jorbot fuqu għal kollox.

Min-naha l-ohra, din il-kustjoni ta’ nisel il-ġens malti u l-ilsien li jittellem ilha s-snin kbar thabbatna, għaliex milli wiehed jista’ jifhem, fiha mhux biss jidhol fin-nofs ċertu sentimentalizmu jew nazzjonalizmu aghma, biex insejhulu hekk, imma wkoll ighodd hafna liema ilsna semin ikunu jafu dawk li jistharrġu l-kustjoni u jiktbu fuqha. Tgħid wasal iż-żmien li din il-kustjoni tinqata’ darba għal dejjem billi tkun mistharrġa sewwa minn għaqda ta’ nies li bejniethom ikunu jafu l-ilsna semin ewlenin kollha u għalhekk, bla ma jixxejru lejn naha jew lejn ohra jkun jistgħu jsibu tarf tal-kustjoni, u jgħidulna bla tlaqliq, u bla tiġbid ’l hawn jew ’l hemm min aħna u x’aħna? Jew forsi, fiż-żmienijiet li fihom qegħdin ngħixu, meta l-Ewropa tixtieq tingħaqad u tkisser il-barrieri li jifirdu nazzjon minn lehor ta’ dan il-kontinent, kustjoni bħal din tagħna titlef hafna mill-importanza tagħha, għaliex fl-aħħar mill-aħħar, il-Maltin huma meqjusa Ewropej, u geġ mnejn geġ ġensna u kienu x’kienu t-tibdiliet li rawmu f’ilsien il-Maltin, l-Għarbi, il-Latin, Taljan u Sqalli, Spanjol u Franciż u saħansitra l-Ingliż, il-Malti hu dak li dejjem kien: ilsien haġ, u għax haġ, jerda’ u jissahhaħ mill-ilsna tan-nies qribu jew ta’ dawk li jagħmilha magħhom; u b’dan kollu, għalkemm forsi dan ma joghğobx lil xi whud, hu wkoll ilsien għalih, ta’ poplu zgħir, imma magħżul għalih mill-girien tiegħu.

Din l-edizzjoni tal-“hrejjeff” hi mżejna minn taghrifa interessanti dwar il-hajja ta’ Patri Magri li kitibha Salvu Mallia, kif ukoll minn studju fuq il-hrejjeff ta’ Gużè Cassar Pullicino li x’aktarx hu l-aktar studjuż awtorevoli fuq il-“folklore” malti għalkemm Cremona għandu f’din il-qasam meriti kbar hafla wkoll.

Fl-ahharnet, jisthoqu aktar minn kelma waħda ta’ tifhir il-Patrijiet Giżwiti li hađu hsieb il-pubblikazzjoni ta’ dan ix-xogħol; nittama li jissoktaw f’din il-hidma, u fuq kollox li ma jdumux ma johorġu t-tieni ktieb tal-“Hrejjeff”. Dan hu xogħol ta’ fejda u minn qiegħ qalbi rroddilhom hajr. L-istamperija ta’ Giov. Muscat jixraq li tissemma għax tatna xogħol nadif u sabih; hekk ukoll il-Progress Press għar-riproduzzjoni artistika fil-qoxra tal-ktieb li tfakkarna fil-kotba tal-Mogħdija taż-Żmien, li bosta minnhom ilna tant nixtiequ nergġhu naraw f’idejn il-poplu tagħna.

G.Z.A.

“L-OMM” ta’ Patri Dijonisju Mintoff, O.F.M. Progress Press.
Valletta — 1967. Paġ. 14.

Dan il-ktejjeb għandu żewġ skopijiet: l-ewwel wiehed hu li jibqa’ bhala tifikira għażiza ta’ l-imhabba ta’ iben lejn ommu; it-tieni hu dak li joffri lill-qarrejja Maltin turija tal-hrejjeff ta’ Hans Christian Anderson. L-awtur għaraf igħaqqad dawn iż-żewġ fatturi f’kitba waħda u din il-kitba tixhed il-hrara, il-hila u s-sengħa mniisslin minn mohħ mimli dehen u qalb mixgħula bl-imhabba.

“Xtaqt nikteb fuq l-imhabba kbira li ommi kellha għalina”, iġhid l-awtur, imma l-imhabba tal-omm lejn uliedha hi fenomenu universali u dan il-ktejjeb li jittrat-ta fuq is-sugġett, iġhodd għall-“ommijiet tad-dinja kollha”.

Il-hrejjeff ta’ Hans Christian Anderson huma magħrufin mad-dinja kollha u huma magħdudin bhala xogħol klassiku għal qari tat-tfal, u tal-kbar ukoll. Is-silta li qaleb għall-Malti Patri Dijonisju tagħti idea tajba lill-qarrejja Maltin, tal-hlewwa u tal-“pathos” li wiehed isib fil-hrejjeff ta’ Anderson. J’Alla din il-bieċa xogħol isservi biex thajjar kittieba Maltin biex jaqilbu f’ilsienha l-hrejjeff kollha ta’ l-Awtur famuż Daniż.

G.

“GRAMMATIKA MALTIJA (II)” — Brother Henry, F.S.C. --
Lux Press, Malta, 1967. pp. 218.

Brother Henry reġa’ tana ktieb ieħor: “Grammatika Maltija (II)”. Hekk il-pubblikazzjonijiet ta’ De La Salle Brothers jisgħu jiftahru b’kontribuzzjoni oħra, u l-Ilsien Malti jiehu nifs twil ‘il għewwa. Għaliex, għalkemm din il-Grammatika mhix teknika għal kollox, tista’ tkun ta’ siwi mhux zgħir għall-istudenti tal-Malti, l-aktar minhabba l-mod sempliċi li bih hi mfassla. Hekk it-tagħlim tal-Malti bis-saħħa tagħha jista’ jidher ehfef milli kien qabel.

Fil-“Kelmtejn Qabel”, Brother Henry stqarr li biex ikun sempliċi, ċar u Prattiku, “kelli minkejja fija, xi drabi, ma nkunx teknikament eżatt fix-xogħol tiegħi” U għalhekk talabna nagħdruh. Madankollu, jidhrilna li l-Awtur xi kultant la kien teoretiku u lanqas Prattiku. Hekk, fil-paġna 3, Regola 10, iġhid: “Għalhekk jekk f’sillaba jinżertaw żewġ vokali u waħda minnhom tkun (i) jew (u) dawna jinbidlu f’(j) jew (w).

Eż. bejt = bejt; daul = dawl". X'jigifieri l-i issir j u l-u ssir w? Mhux la kemm twiegeb. Kieku ried ikun teoretiku, kien ihares lejn l-etimologija u jsib li l-j f'bejt hi wahda mir-radikali tal-kelma, u l-w f'dawl hi radikali daqsha. Mela l-i ma saritx j imma kienet j mill-bidu, u l-u ma saritx w imma kienet w hi wkoll mill-bidu. U jekk ried ikun pratiku messu halla din ir-"Regola" barra ghal kollox. L-istudent m'ghandux ghalfejn isir jaf kif jista' jkteb hazin, ghax aktarx li jekk jara kelma miktuba hazin tehillu izjed f'rasu mill-kelma t-tajba. Ghalhekk anqas ma naraw haga Prattika li taghti lil student fi skola ta' studji sekondarji kliem jew sentenzi mik-tuba b'ortografija hazina bhala tahrig biex isewwi l-izbalji. Haga bhal din izjed tfixkel milli tghin.

Il-"Grammatika Maltija (II)", nehhi xi rqaqat bhal dawn, fiha hafna xi tfahhar. Biżżejjed insemmu li hi miżghuda b'tabelli ċari li jhaddnu fihom il-tagħlim kollu li jkun inghata qabel. Barra minn dan, wara kull lezzjoni, l-Awtur haseb ghal tahrig fuq is-sugġett.

Huma wkoll ta' hteġa għall-istudent l-aħħar sitax-il paġna tal-Grammatika għaliex fihom noti interessanti dwar l-istilistika, l-essay, il-kritika letterarja u l-apprezzament tal-poeziji.

p.d.f.

"ELJEZER U NEFTALI" miġjub bil-Malti minn Dwardu Cachia u mahruġ b'Kelmtejn Qabel minn Gużè Cassar Pullicino, Veritas Press — 1967.

Meta s-Sur Gużè Cassar Pullicino ta d-dawl mill-ġdid lil dan il-ktieb antik, hu għamel pass ieħor fl-is-udju dwar "Kitba u Kittieba Tal-Malti", ghax din il-biċċa xoghol ta' awtur Malti antik għandha siwi fl-iżvilupp tal-letteratura Maltija sakemm hadet il-għamla kif inhi llum.

Is-Sur Dwardu Cachia aktar jingħadd mal-poeti milli mal-prożaturi, forsi għaliex l-aqwa biċċa xoghol tiegħu hi dik il-ballata tant mafgrufa "Katrin Tal-Imdina", madankollu hu jisthoqqlu wkoll tifhir għax kiteb proża, u kitibha bi skop li juri kif wiehed jista' jinqeda bil-Malti bhala lsien letterarju u bhala mezz biex jagħti lill-qarrejja Maltin xogħlijiet barranin.

Dik il-habta, fil-kitba kien hemm xejra ta' sentimentalizmu mqanqal minn xorti hazina li tmess lil persunaġġi tar-rakkont. Biex nagħtu żewġ eżempji nsemmu r-rumanz "Pawlu u Verginja" ta' Bernardino Di Saint Pierre, u l-ieħor "L-Anġli Tal-Mahfra" ta' D. Caprile; it-tejnej kienu maqlubin f'islienna. Dan ir-rumanz li qaleb għal Malti Dwardu Cachia, hu mfassal fuq dik ix-xejra ta' sentimentalizmu. F'dak iż-żmien dan ir-rumanz sata' joghġob lil hafna qarrejja, imma llum is-siwi tiegħu mhux ġej mill-herqa li jqajjem fil-qarrejja, iżda jiswiwlna bhala mera ta' kif kienu l-istil u l-kostruzzjoni fil-kitba Maltija f'nofs is-seklu li għadda.

Dak iż-żmien kien hawn kittieba li kienu tal-fehma li biex wiehed jkteb tajjeb jehtieg jinqeda bi kliem safi. Din aktarx kienet reazzjoni mnisla mill-qawmien tal-ilsien Malti bhala lsien letterarju. Kienu ta' din il-fehma x'uhud mill-aħjar kittieba antiki bhal A.E. Caruana u A. Preca u oħrajn u, mid-dehra, Dwardu Cachia mexxa warajhom.

Imma Dwardu Cachia mhux biss inqeda bi kliem safi f'halq il-poplu, iżda aktarx mar ifittxu u jaqlgħu mill-qabar fejn kien indifen mal-milja tas-snin, u għalhekk hu hass il-bżonn li jagħti tifsira ta' bosta mill-kliem li uża f'din il-traduzzjoni.

Minn dan il-ktieb naraw ukoll li xi kelmiet illum hađu forma ġdida;

per eżempju l-kelma "hada" illum ngħiduha "hdejn". Ta' min jinnota wkoll li Cachia fil-forma aġġettivali jkteb in-nom wara l-aġġettiv — "is-sabih Nefali", "l-imnikkta Rakela" — din hi forma Taljana u mhux il-forma Maltija skond il-grammatika Maltija.

Mela dan ir-rumanz ta' Dwardu Cachia jiswielnha għax jagħti xbieha tal-istil tal-kitba Maltija kif kienet aktar minn mitt sena ilu, u għalhekk jiswa mhux ftit għall-istudjużi tal-Malti. Għalhekk ukoll jis'hoqq tifhir lis-Sur Cassar Pulicino talli raġa' hareġ din l-opra kurjuża u interessanti.

G.

"ŻRAĠEN TAD-DWIELI" — Ġabra ta' Poeżiji ta' P.P. Theuma, pp. 32. — Lux Press, Malta, 1965.

Din hija ġabra ta' versi bil-Malti fejn l-Awtur jistqarr li huma l-ewwel xogħlijiet poetiċi tiegħu bl-isem ta' Żraġen għax jittama li dawn għad jikbru u jsiru friegħi ta' siġra sabiha u qawwiya. Milli jidher it-tama tiegħu għad titwettag sewwa.

Barra minn żraġen ta' dwieli ahna naraw fihom daqsxejn ta' mixtla ġm'elha. Nibdew biex ngħidu li l-motiv dominanti fil-moħħ poetiku tal-Awtur hija t-tpiġġija tan-naħura bi profili ta' siġar u għasafar li fihom il-qalb tithenna bl-isbah immaġinazzjonijiet li l-Musa tiegħu setgħet tohloq. Sahansitra fil-versi *Lil Dun Karm* ma sabx idejiet isbah li jixirqu hliet li jagħlaq b'tixbiha tal-poeżiji ta' Dun Karm mal-ward u tferfir ta' għasafar fil-friegħi tas-siġar. Hekk naraw xempju ta' dan il-motiv fis-silta ta' dawn il-versi:—

*Tal-bejt l-għasafar bi ġwinħajhom niedja
Jittajru minn fuq fergħa għal fuq oħra.
Ipespsu, iġhannu, iġru mal-bufula
qalb weraq niedi.*

*Sad-dielja mrekkna f'naġra ta' ħamrija
Iż-żraġen tifreħ tqal bl-għeniegħed ħierġa.
U tidhak, t'għanni l-għanja tar-rebbiegħa
tas-sajf ħabbara.*

(Ix-Xita Mwahħra, p. 12-13)

*Qatt ġewwa ruħek ma wirfiilek l-ghira
Ta' ward illellex mill-ġennien imxittel:
Int togħhod l-ghada ta' min juri riau:
Int qatt ma tbidel.*

(Lill-Vjola, p. 22)

*'Ma l-isbah fost is-siġar tal-ġnien kollu
Il-ħawħa kienet t'fuh fix-xemx għodwiġa!*

*Sthajjilka għarusa mzejna fl-aqwa tagħha.
Xebba fuq tagħha mit-tfajliet Maltija
Sejra tiltaqa' ma' l-għarus ta' qalbhha
B'għajnejha sbieħ, ħaddejha bellusija.*

(Siġra tal-ħawħ, p. 23)

Għal dak li hu metru l-A. jhobb iktarx jagħżel il-versi saffiċi bħalma naraw fiż-żewġ poeziji: *Ix-Xita Mwahħra* u *Lill-Vjola*.

Bħala għannej tan-natura l-A. ma jistax joqgħod għalkollox ma' ġenb il-versi liriċi u romantiċi ta' Anton Buttigieg fejn dan il-poeta jagħti libsa simbolika u hajja lin-Natura fl-elementi tagħha ta' siġar u pjanti, fil-waqt li l-A. tagħna iktarx dejjem ipiŋgi kwadru tagħhom bis-sengħa poetika tiegħu, għalkemm jiġi li jżejnu b'xi xebh simboliku, kif naraw fil-poezija *Sigra tal-Hawh*.

Idejiet oħra sbieħ li fihom l-A. jagħtina nduqu l-melodija ta' versi mexxejja nsibu f'xi kwartini tat-tmienja bħal fil-poezija *Ward u Ferħ*.

*Ejja ferħ imlieli qalbi
Helk kif jien ninsab imdawwar
B'dehra helwa saħħarija
Isbah ferm minn bosta ġawhar.*
.....

*Ejja Mejju, żmien il-ġhana,
Ejja xaxar mill-iżjed sbejjah.
Beaxxaq, iftah fomm il-warda,
Ejja u miegħek ġib il-fwejjah.*

(Ward u Ferħ, p. 14)

B'metru iehor ta' versi tat-tmienja l-A. isemmagħna l-hlewwa u qawwa ta' dawn il-versi fuq il-Belt Valletta:—

*Belt Valletta elf sena ilu
Liema bniedem ħolom bik? —
— Holma kont b'siġar imilu
Taħt ir-riħ li jhebb għalik.*
.....
.....

*Għax li ħaseb riedu u temmu,
Bi swar hażżnek fi ftit żmien
U tak ġidu, ismu u demmu.*

Il-gabra ta' poeziji tagħlaq b'versi magħqudin ta' metru mżewwaq li nsibu fil-poezija *Ħniena!* fuq ix-xeħta tal-“Miserere” tal-Prof. G. Aquilina, kif ukoll fil-poezija *Wara li Ergajt Qrajt* “Non Omnis Moriar” ta' Dun Karm, fejn il-versi tal-hdax huma mħalltin b'metru varjat, 'l hawn u 'l hinn b'xi partiċelli iperpru jew b'xi kelma maqsuma (*imesi*) f'tarf il-vers, metru li dlonk insibuh illum imdaħħal fil-poezija ermetika, u li skond il-fehma tiegħi jtelef l-armonija ritmika tal-vers.

Għalkemm il-poezija ta' Theuma, meħuda kollha kemm hi, iktarx issibha melodjuża, 'l hawn u 'l hinn insibu fiha xi nuqqas ċkejken ta' assonanza fir-rima, xi idjotiżmi kontra l-istil poetiku, fil-waqt li mill-banda l-oħra nsibu wkoll espressjonijiet milqutin tajjeb b'Malti safi. L-A. joġħtor xi ftit fir-ritmu ta' xi vers, tebġhat tekniċi ċkejkena li ma jnaqqasx il-valur intrinsiku tal-poezija tiegħu.

TWISSIJA LILL-KONTRIBUTURI

Jiddispijaciña ngharrfu li qed jaslulna kontribuzzjonijiet għall-istampa b'ittri mitfijin li ma jingharfux, fejn ukoll, l-ittri Maltin ma humiex immarkati b'diakritiċi. Hekk ukoll insibu f'xi kontribuzzjonijiet miktubin bl-idejn. Dan hu xkiel kbir, sew għall-kompożitur ta' l-istamperija, kemm għall-Editor li jrid joqghod jahli ż-żmien isewwi l-kitba ta' manuskritti qabel ma jinghataw għall-istampa.

Jixraq l-ewwelnett li min juża t-'typewriter' ibiddel iż-żagarella meta din tiqdiemlu biex l-ittri jkunu jidhru ċari; it-tieni, fejn it-'typewriter' hi niegşa mit-tipi Maltin, il-kontributor għallinqas jimmarkahom bil-pinna jew bil-'biro'. Hekk ukoll meta l-manuskritt hu miktub bl-idejn.

Ahna ma nixtqux nibagħtu lura l-kontribuzzjonijiet minhabba n-nuqqas li semmejna biex tingħata kopja oħra iżjed xierqa, jew minhabba f'hekk niskartaw il-manuskritt. Ma nixtequx niehdu dan il-pass.

I N F A K K R U

Infakkru lill-Imsejbin f'“IL-MALTI” li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Teżorier Onorarju, is-Sur VICTOR APAP.